
የዘመናችን 
የአሜሪካ 
ኢምፔሪያሊዝም 


የውጭ ፖሊሲ 
>አንዳንድ ነጥቦች 


አበበ ወርቁ 


ግ.» ማስፋፋት፤ ሌላውን አገር በፖለ 


ቲካ መጨቆን ፤ በኢኮኖሚ መበዝበዝ፤ በሚ 
ሊታሪ መጐሸም ፤ ወይም ለመጐሸም መሞ 
ከር‹"ጣልቃገብነትና የመሳሰሉት ድርጊቶች 
የአሜሪካ ኢምፔሪያሊዝም የቆዩ የውጭ 
ፖሊሲ ባህርያት ናቸው ። በተለይም ከ1970 
ዎቹ መጨረሻ ጀምሮ ሥር እየሰደደ የሄደ 
ውና በመሄድ ላይ ያለው የአሜሪካ ጦረኝነ 
ትና የጣልቃ ገብነት ፖሊሲ ለሰው ልጅ ደህ 
ንነት በአጠቃላይ፤በተለይ ደግሞ ለምዝብር 
ሕዝቦችና ነፃነት ለተጠሙ ጭቁኖች እጅግ 
አሳሳቢ ሆኗል ።ዛሬ በዓለም ላይ የኒኩሌር 
ጦርነት ዳመና እያንዣበበ ነው ፤ ዛሬ ለነፃ 

ነታቸው የሚዋጉ ጭቁን ሕዝቦች ከመቼ 

ውም ጊዜ የበለጠ የአሜሪካ የሚሊታሪ ቴክ 

ኖሎጂ በአፈራቸው መሣሪያዎች በሊባኖስ፡፤ 

በደቡባዊ አፍሪካ ፤ በኤልሳልቫዶርና በሌሎ 

ችም ቦታዎች እየተጨፈጨፉ ነው። በአጠ 
ቃላይ ኢምፔሪያሊዝም የገጠመውን ሽን 

ፈት ለመቋቋም ኢሰባዊ ድርጊቶችን እየፈ 
ጸመ ነው። 


ያለንበት ጊዜ በሌላ ገጽታው ከመቼ 
ውም የበለጠ ጭቁኖች በትግላቸው ሶሻሊ 
ዝምን ለመገንባት የሚታገሉበት ፥ ለተሟላ 
ነፃነት የመረረ ትግል የሚያካሄዱበት ወቅት 
ነው።ይህ የነፃነት ትግል እድገት የኢምፔሪያ 
ሊዝምን የግዛት ስፋት እያጠበበው፡፤የሚያጋ 
ብሰውን ትርፍና የብዝበዛ መጠን ከዕለት 
ወደ ዕለት ዋስትና  እያሳጣው፤በአንዳንድ 
አገሮችም የሽንፈት ማቅ እያከናነበው ስለ 
ሆነ: ኢምፔሪያሊዝም ሽንፈቱን ላለመቀ 
በልወደ'ከፋ ጦረኝነት ፤ ወደላቀ ጣልቃገብ 
ነት ተሸጋግሯል። ከ1970ዎቹ መባቻ ጀምሮ 
በዓለም ፖለቲካ ከሞላ ጐደል የሰፈነው «የዴ 
ታንት» አየር በአሜሪካ የጣልቃ | ገብነት 
ፖሊሲ ደፍርሷል። ሁለተኛው ቀዝቃዛ ጦር 
ነት ተጀምሯል ማለት ይቻላል ። ለዚሁ ቀን 





ደኛና ዋነኛ መንስኤ የአሜሪካ ኢምፔሪያ 
ሊዝም መሆኑ ሁኔታውን በትክክል ለሚከ 
ታተሉ ሰዎች ሁሉ ስውር አይደለም ። 


በ1970ዎቹ ማክተሚያ ላይ የዓለም የፖ 
ለቲካ እየር በካርተር አስተዳደር ይመራ በነ 
በረው የአሜሪካ ኢምፔሪያሊዝም የጦረኝ 
ነት አዝማሚያ ተመረከበ ። በጥር ወር 1980 
ሬጋን የአሜሪካ ፕሬዚዳንት ሆኖ በትረ መን 
ግሥቱን ሲጨብጥ በካርተር የተወጠነውን 
የገጠጠ የፀረ ስላም ፖሊሲ መከተልን የበለ 
ጠ አተኮረበት።ይህ ፖሊሲ በመሠረቱ የአሜ 
ሪካ ኢምፔሪያሊስቶች በአገራቸውም ሆነ 
በውጭ የገጠማቸው ችግር ነፀብራቅ ነው። 
ይህን በበለጠ ለመረዳት ከሁለተኛው የዓ 
ለም ጦርነት እስከ ዛሬ ያለውን የአሜ 
ሪካንንና የውጭ ፖሊሲ (የዘመናችን የአ 
ሜሪካ ፖሊሲ እየተባለ የሚጠራውን) 
ታሪክ መሠረታዊ አዝማሚያዎችንና ለም 
ንስ እነዚህን መሠረታዊ አዝማሚያዎች 
እንደያዘ ታሪካዊ መረጃዎችን መመርመ 
ርና መረዳት ተገቢ ነው። ይህን ለማ 
ድረግ የአጫሪካ ኢምፔሪያሊዝም ከሁለ 
ተኛው የዓለም ጦርነት ማግስት ጀምሮ 
ለምን የቀዝቃዛውን « ጦርነት » ፖሊሲ 
ተከተለ ? ከዚያም ቀጥሎ ለ25 ዓመታት 
ያህል የተከተለውን የቀዝቃዛ ጦርነት 
ፖሊሲ ትቶ ለምን በ1፲970ዎቹ መግ 
ቢያ ላይ የውጥረት ቅነሳን (የዴታንት) 
ፖሊሲ መከተል ጀመረ ? በ1970ዎቹ መዝ 
ጊያ ላይስ ለምን ወዴ ቀዝቃዛው ጦርነት 
ተመለሰ ? የአሜሪካ የውጭ ፖሊሲ በአሁኑ 
ጊዜ ምን ዓይነት አቅጣጫ እየያዘ ነው? ለሚ 
ሉትና ለመሳሰሉት ጥያቄዎች መልሶች ማግ 
ኘት አስፈላጊ ስለሆነ ይህ ጽሑፍ እነኝህን 
ጥያቄዎች ለመመለስ ጥረት ያዴርጋል ። 


የጽሑፉ የመጀመሪያው ክፍል ከሁለተ 
ኛው የዓልም ወርነት ማግስት እስከ 3970 
ዎቹ መባቻ ድረስ የነበረውን የአሜሪካንን 
የውጭ ፖሊሲ ባህሪ ማለትም የአሜሪካ 
ኢምፔሪያሊዝምን የቀዝቃዛ ጦርነት ፖሊ 
ሲ-አነሳስን ፥ ውድቀትንና በውጥረት ቅነሳ 


ፖሊሲ መተካትን ይመለከታል።ሁለተኛው 

ክፍል ደግሞ ከ1970ዎቹ አጋማሽ ጀምሮ 
የአሜሪካ የውጭ ፖሊሲ ባህርያትን 
ያትታል። በዚህም ክፍል በ1970ዎቹ ማክ 
ተሚያ ላይ የአሜሪካ መንግሥት የውጭ 
ፖሊሲ ለምን ከውጥረት ቅነላ ፖሊሲ እን 
ደገና ወደ ቀዝቃዛው ጦርነት ፖሊሲ እንዳ 
ዘነበለና ምንስ አቅጣጫ በመያዝ ላይ እንደ 
ሆነ ለመገምገም ይሞከራል ። 


የአሜሪካ ኢምፔሪያሊዝም የቀዘቀዘው 
ጦርነት ፖሊሲ አነሳስና ውድቅት 
የአሜሪካ ኢምፔሪያሊዝም ኃይለኛና 
የዓለምን ፖለቲካ ብቸኛ ተቆጣጣሪ መስሎ 
የታየው በሁለተኛው የዓለም ጦርነት 
ማግስት ነበር ። በወቅቱ ሌሎች ቀንደኛ የኢ 
ምፔሪያሊስት መንግሥታት ማለትም፤እን 
ግሊዝ ፤ ፈረንሣይ ፤ ጀርመን ፤ ጣሊያንና ጃፖፓ 
ን ባካሄዱት ጦርነት ክፉኛ ተዳክመው ስለነ 
በረ ለአሜሪካ አመች ሁኔታ ተፈጠረ።በዚህ 
ወቅት አሜሪካ በኢንዱስትሪ ምርት፤ በውጭ 
መዋዕለንዋይ ፥ በውጭ ንግድና በገንዘብ 
ኃይሏ መሪ የኢምፔሪያሊስት አገር ሆነች። 
ብሔራዊ ገንዘቧም (ዶላር) በዓለም አቀፍ 
ዴረጃ ተቀባይነት አገኘ ። በአጭሩ የአሜሪ 
ካን ዘመን (ል:አጩጋር58 ር55ከዌ7) ተጀ 
መረ። 
የተወዳዳሪዎቿ መዳከም አሜሪካ በውጭ 
ፖሊሲዋ በሁለት ዋና ዋና ተግባራት ላይ 
እንድታተኩር አስገደዳት።አንደኛው ተግባ 
ርአሜሪካ የካፒታሊስቱን ዓለም በበላይነት 
የመምራትና ከሚገጥመውም ሕዝባዊ ትግል 
መከላከል ነበር።#የሕዝባዊ አብዮትድል ማ 
ድረግና የሶሻሊዝም መስፋፋት ለዓለም አቀ 
ፍካፒታሊዝምምሆነ ለራሱ ለአሜሪካ የገዥ 
መደብ አደጋ ሆነ#በመሆኑም የካፒታሊስቱ 
ሥርዓት ሕልውና እንዲጠበቅ የአሜሪካ መን 
ግሥት የተዳከሙትን ሴሎችዋና ዋና የካፒ 
ታሊስት አገሮች በማስተባበር ጭምር አዕፊ 
ላጊውን ጥረትማድረግ ነበረበት።ሁለተኛው 
ተግባር የአሜሪካንንሞኖፖሊስቶች 
ማስጠበቅ ነበሪ።የሌሎች ካፒታሊሰት አገ 


ሮች መዳከም ለአሜሪካ ፖኖፖሊስቶች የበ 
ለጠ የንግድ ቀጠና ፤ የበለጠ ትርፍ ለማግ 
ኘት አመች ሁኔታ ፈጠረ ። ይህን አመች 
ሁኔታ ለመጠቀም የአሜሪካ መንግሥት መሪ 
ዎች የአገራቸውን የሞኖፖሊስቶች ጥቅም 
ሊያሰከብር የሚችል የውጭ ፖሊሲ መከ 
ተል ከፊታቸው የተደቀነ ተግባር ሆነ ። 
ስለሆነም ከሁለተኛው የዓለም ጦርነት ማግ 
ስት ጀምሮ የአሜሪካ ኢምፔሪያሊዝም ሁለ 
ቱን ተግባራት በአንድ ላይ አጣምሮ በማካሄ 
ድወደ ከፍተኛ የፖለቲካና የኢኮኖሚ መስፋ 
ፋት ፤ ወደየኢምፔሪያሊስቶች መሪነት ተሸ 
ጋገረ። ፤ ሆኖም ይህ የአሜሪካ ኢምፔሪያሊ 
ዝም የኢኮኖሚና የፖለቲካ መስፋፋት በውስ 
ጡ የራሱንችግርይዞ መምጣቱ አልቀረም። 
በሁለተኛው የዓለም ጦርነት ውስጥ ተጠና 
ክሮ የወጣውና በአንዳንድ የአውሮፓ አገሮች 
በመገንባት ላይ የነበረው ሶሻሊዝም ለአሜሪ 
ካ ኢምፔሪያሊዝም እጅግ አስፈሪ ነበር። 
በካፒታሊስት አገሮች ይካሄድ የነበረው 
ፀረ ካፒታሊዝም ትግልና በ «ሦስተኛው ዓለ 
ም» በመቀጣጠል ላይየነበረው ፀረ--ኢምፔ 


ሪያሊስት እንቅስቃሴም እንዲሁ በአሜሪካ 
በመመራት ላይ ያለውን ኢምፔሪያሊዝምን 


አደጋ ላይ የሚጥል ነበር ። ስለሆነም የአሜ 
ሪካ መሪዎች በውጭ ፖሊሲያቸው መስክ የ 
ገጠማቸውን የሶሻሊዝም መጠናከር፡የፀረ ካ 
ፒታሊዝምና የነፃነት እንቅስቃሴዎች ትግል 
መግፋት ያስከተለባቸውን «ችግር» በሚመ 
ለከት መከተል የሚገባቸው የውጭ ፖሊሲ 
ምን ዓይነት ባሕርይ እንደሚኖረውና የካፓ 
ታሊሲቱን ዓለም ሕልውናና የአሜሪካ ሞኖ 
ፖሊስቶችን ጥቅም ለማስከበር እንዴት 
መታገልእንዳለባቸው መወሰን ነበረባቸው። 

ይህ በውጭ ፖሊሲ በኩል የታየው ችግር 
ከ1945--1946 በአሜሪካ መሪዎች ዘንድ ከፍ 
ተኛ መከፋፈልንና አለመግባባትን ከፈጠሩ 
ችግሮች አንዱ ነው ። በወቅቱ የሪፓብሊካን 
ፓርቲ መሪዎች የነበሩት እነ ሮበርት ታፍ 
ትና አርተር ቫንደንበርግ አሜሪካ ሶሻሊዝ 
ምን በጥብቅ መቃወም አለበት የሚል አቋም 
ያዙ።።* ይሁን እንጂ በጊዜው የነኝህን 


የቀኝ አክራሪዎች ፖሊሲ የሚቃወሙ ሌሎ ኣ 
ች የአሜሪካ የገዥ መደብ አባላት ለምሳሌ፤ 
በአስተዳደሩ ውስጥ የነበረው ሄንሪ ዋለስና 
በሕግ መወሰኛው ምክር ቤት የነበረው ክላ 

ውድ ሬፐር እና በመሳሰሉት የሚመራውና 
የተራማጆችም ጠንካራ ድጋፍ የነበረው 
ቡድን ለጊዜውም ቢሆን የአሜሪካ መንግ 

ሥት የውጭ ፖሊሲ ወደቀኝ ተስፈንጥሮ 
እንዳይሄድ ገቱት ።፤ 


የአሜሪካ መንግሥት በውጭ ፖሊሲው 
ከቀኝ አክራሪነት መገታት በጣም ጊዜያዊ 
ነበር።በሀገሪቱ በጠቅላላው የበላይነት እየ 
ያዘ የመጣው የቀኝ አክራሪዎች ፖለቲካና 
ርዕዮተዓለም ነበር ። ይህ ሐቅ በ1946 በተ 
ካሄደው የምክር ቤት አባላት ምርጫ ላይ 
ግልጽ ወጣ ። በዚህ ምርጫ የሪፓብሊካንን 
ፓርቲ የሚመራው የቀኝ አክራሪ ቡድን 
«ከ1930 ወዲህ ለመጀመሪያ ጊዜ በሕግ 
መወሰኛው ምክር ቤት አብዛኛውን መቀ 
መጫ አገኘ ፤ ከ1928 ወዲህ ለመጀመሪያ 
ጊዜ ሁለቱንም ምክር ቤቶች (የሕግ መወ 
ሰኛውንና የሕግ መምሪያ ምክር ቤቶች) 
ለመቆጣጠር ቻለ ። የሕግ መምሪያውን 
ምክር ቤት የሪፓብሊካኑ ፓርቲ ለመቆጣ 
ጠር የቻለው በምክር ቤት ውስጥ ከነበሩት 
ቀኝ አክራሪ ከሆኑት ከዲሞክራቲክ ፓርቲ 
አባላት ጋር በማበር ነው ።* ይህን የበላይ 
ነት ከተጐናጸፉ በኋላ የአሜሪካ ቀኝ አክራ 
ሪዎች በሀገሪቱም ውስጥ ሆነ በውጭ ፖሊሲ 
የሠርቶ አደሩን ሕዝብ የነፃነት እንቅስቃሴ 
ለማፈን በአመዛኙ በቀጥታ በኃይል መጠ 
ቀም ጀመሩ ። 
በሀገር ውስጥ የሠራተኛውን እንቅስቃሴ 
ለማፈን ሰኔ 23 ፥1947 ሕግ ወጣ።ይህ ሕግ 
እጅግ በጣም በቀኝ አክራሪነቱ በታወቀው 
በታፍት ሃርትሌይ ስም በመሰየም «የታፍት 
ሃርትሌይ ሕግ» በመባል ይታወቃል።ሕጉ 
የሚመለከተው የአሠሪንና የሠራተኛን ግን 
ኙነት ሲሆን፣፤የአሜሪካ የሠራተኞች ማኅበ 
ራት በረጅም ትግላቸው የተጐናፀፍቸውን 
ልዩ ልዩ መብቶች ፥ ለምሳሌ የሥራ ማቆም 

አድማን መብት የሚያጠብ ፥ ሠርቶ አደሮች 
ለሚዶግፉት የፖለቲካ ፓርቲ የገንዘብ ድጋ 
ፍ መስጠት መብታቸውን የሚነፍግ ፥ ተፅ 
ዕኖ የሌለበት የአሠሪንና የሠራተኛን ድር 
ድር የሚኸር ነበር ። ሪቻርድ ሞሪስ የሚ 
ባለው አሜሪካዊ «ሐፊ እንዳለው ይህን 
አዋጅ የሠራተኛ መሪዎች «የባርነት ሕግ» 
የሚል ስም ሰጥተውታል ። * 


ሕጉ የወጣው የሕግ መምሪያውና የሕግ 
መወሰኛው ምክር ቤት አባላት ስምምነት 
በጊዜው የአሜሪካ ፕሬዚዳንት የነበረውን 
የሃሪ ትሩማንን ተቃውሞ በማክሸፉ ነው ። 
የሪፓብሊካኑ ፓርቲ አባላትና በምክር ቤቱ 
የሰፈነው የቀኝ አክራሪነት ፖሊሲ እየተጠ 
ናከረ ሲመጣ የዲሞክራቲክ ፓርቲ አባል 
የነበረው ፕሬዚዳንት ትሩማንም ከፅለት 
ወደ ዕለት ከነኝህ የቀኝ አክራሪዎች ጋር 
የበለጠ እያበረ መጣ ። ፕሬዚዳንት ትሩ 
ማን በመጀመሪያ ጊዜ የምክር ቤቱ የቀኝ 
አክራሪዎች አውጥተዋቸው የነበሩትን 62 
አድሃሪ ሕጐች የተቃወመ ቢሆንም « ከመ 
ንግሥቱ መዋቅር ውስጥ ታማኝ ያል 
ሆኑ ግለሰቦችን መመንጠር» በሚል ሽሩን 
ኮሚኒስቶችንና ተራማጆችን በማሰቃየቱ 
ዘመቻ ግንባር ቀደም አስፈጸሚ ሆነ። 
መጋቢት 22 ፥ 1947 ትሩማን ለዚሁ ምን 
ጠራ ተፈጸሚነት ትዕዛዝ አስተላለፈ ፤ በ 
ዚሁ ትፅዛዝ መሠረትም አሥራ ሁለት የአ 
ሜሪካ ኮሚኒስት ፓርቲ መሪዎች ለፍርድ 
ቀረቡ ።* የቀኝ አክራሪዎች የበለጠ የፀረ 
ሕዝብ ሥራቸውን አስፋፉት ፤የኮሚሂዝም 
አደጋ ያሰጋናል እያሉ በመቀስቀስ የሕዝ 
ቡን አስተያየትና ሃሣብ ለራሳቸው ፖሊሲ 
አመች እንዲሆን አርገው ለመቅረጽ ምከሩ። 
ለምሳሌ በአገሪቱ ፖለቲካ የቀኝ አክራሪዎች 
በጣም ከመጠናከራቸውና የመንግሥቱን 
ሥልጣን በአመዛኙ ከመቆጣጠራቸው በ 
ፊት ፤ በ1946 የተሰበሰበው የሕዝብ አስተ 
ያየት እንደሚጠቁቄመው ከአሜሪካ ሕዝብ 
22 ብቻ አዲስ ጦርነት መነሣቱ የማይቀር 
ነው ብሎ ያመነ ሲሆን ፤ በ154 ግን ይህ 

ቁጥር 32 ደረስ ። በሌላ አነጋገር የቀኝ 
አክራሪዎች ሕዝቡን ለአድነሪ ጦርነት አነ 
ጳሱት ፤ አዘጋጁት ማለት ነው ። በተጨማ 
ሪም የአሜሪካ መሪዎች የሃሣብ ነፃነትን የበ 
ለጠ ገደቡ ፤ የሀገሪቷን ኮሚኒስቶች እያደኑ 
ማሰቃየትን ተያያዙት ። ብሔራዊ ጥቅማ 
ችንን ከውጭ አደጋና ከኮሚኒስቶች ለመ 
ከላከል በሚል ሰበብ የፀረ ሕዝብ ሥራቸ 
ውን አስፋፉት ። ? 


የአሜሪካ መንግሥት የውስጥ ፖሊሲ 
ብቻ ሳይሆን የውጭ ፖሊሲውም በ1947 
የበለጠ ወደ ቀኝ አክራሪነትና ጦረኝነት ተሸ 
ጋገረ ። በዚህ ዓመት «በኮርፖሬሽኖች፤ በወ 
ታደራዊ ባለሥልጣኖች ፤ በውጭ ፖሊሲ 
የጥናት ማዕከሎች ፤ በዋና ዋና ጋዜጦችና 
ተደማጭነት ባላቸው ግለሰቦች በዋሽንግ 
ተን ይብላሉ የነበሩ ብዙ የኢምፔሪያሊስት 
ሃሣቦች» ተግባራዊነት እንዲያገኙ ልዩ ልዩ 
የውጭ ፖሊሲ እርምጃዎች ተወሰዱ፤የውጭ 
ፖሊሲ መመሪያዎችም ወጡ።በዚሁ ዓመት 
ጆርጅ ማርሻል የአሜሪካ የውጭ ጉዳይ ሚኒ 
ስትር እንዲሆን ተመረጠ። ይህ ሰው በሁለ 
ተኛው የዓለም ጦርነት ወቅት በፀረ ፋሽስት 
ግንባር ከተሰለፉት ኃይላት መካከል የታወቀ 
የሚሊታሪ ስልተኛና የግንባሩ ዕዝ ሊቀመ 
ንበር ነበር ። የሱ ለውጭ ጉዳይ ሚኒስትር 
ነት ቦታ መመረጥ በአሜሪካ ፖሊሲ ውስጥ 
«የጦር መኮንኖችና ዲፕሎማቶች አንድ 
የሚያዴርጋቸው አካል አስገኘላቸው ፤ ለሚ 
ሊታሪ ቡድኖችም አዲስ ሚና እንዲኖራ 
ቸው በር ከፈተላቸው ።የውጭ ፖሊሲ የሚ 
ሊታሪ (በአመዛኙ በኃይል ላይ የተመሠረተ 
ማለቱ ይሻላል) ፖሊሲ ሆነ ፤ይህም በይፋ 
በወጣ የመንግሥት መመሪያ ተብራራ ”።»* 


የአሜሪካ የቀኝ አክራሪዎች በዚህ ዓይ 
ነት በሀገሪቱ የውስጥ አመራር የበላይነትን 
ይዘው ፀረ ሕዝብ ሥራቸውን ሲያካሂዱና 
ለውጭ ጣልቃ ገብነት ዝግጁ ሆነው ሳለ 
በልዩ ልዩ ሥፍራዎች በተለይም በአውሮ 
ፖና በእስያ የሠርቶ አደሮችና የሌሎች የጭ 
ቄን ሕዝቦች ትግል ሥር እየሰደደና የኢም 

ፔሪያሊዝምን የጭቆና ሰንሰለት እያሰለሰ 
ለው መጣ።በዚህ ወቅት የአሜሪካ ኢምፔሪ 
ያሊዝም ፖሊሲ ይህን ሕዝባዊ ትግል ማክ 
ሸፍ ዓይነተኛ ተግባሩ ሆነ ። ትግሉን ለማ 
ፈን የአሜሪካ ዶላር በአውሮፓ ዘመተ ፤ 
የወታደራዊ ስምምነቶች ተፈረሙ ፤ የጦር 
ሰፈሮች በብዙ ቦታዎችና አገሮች ተመሠ 
ረቱ ። የአሜሪካ ኢምፔሪያሊስቶች የገጠማ 
ቸውን ሕዝባዊ ትግል ሁሉ በጠመንጃ አፈ 
ሙዝ ለመቋቋም መረጡ። ኮሚኒዝም እን 
ዳይስፋፋ «ለማገድ» ከተቻለም ከምድረ 
ገጽ «ለማጥፋት» ዘመቻ ተቀየሰ። ዓለም 
በውጥረት ውስጥ ወደቀች ። ይህ የቀዝቃ 
ዛው ጦርነት ወቅት ፖሊሲ መሆኑ ነው ። 
ፖሊሲውን የነደፈው በጊዜው የአሜሪካንን 
መንግሥት የሚመራው የትሩማን አስተዳ 
ደር ነበር ።ይህ ፖሊሲ በትሩማን ይክት 
ሪን ፤ በማርሻል ፕሮግራምና ፖይንት ፎር 
ፕሮግራም በይበልጥ ተዘርዝሯል ። እነኝ 
ህን መመሪያዎች ከሞላ ጐደል በዝርዝር 
እንመለከታቸዋለን ። 
የትሩማን መመሪያ 

የትሩማን መመሪያ መጋቢት 12 ፣ 1947 
ወጣ ።። በወቅቱ በግሪክና በቱርክ ከፍተኛ 
ሕዝባዊ ትግል ተቀጣጥሎ ነበር ። ቀደም 
ሲል በአካባቢው የሕዝባዊ ትግልን በማ 
ፈን ከፍተኛ ትብብር ያደርግ የነበረው የእ 
ንግሊዝ መንግሥትም በሕዝባዊ ትግል 
የተወጠሩትን የግሪክንና የቱርክ ገዥዎችን 
ለመርዳት የማይችል መሆኑን ለአሜሪካ 
መንግሥት ሪፖርት አቀረበ።* ፕሬዚዳንት 
ትሩማን እንዳለው «ግሪክ እርዳታ» ልትጠ 
ይቀው የምትችለው ሌላ አገር አልነበ 
ረም ። በዚህ ንግግሩ እንደተጠቀሰው ትሩ 
ማን የግሪክ መንግሥት በሕዝብ አመጽ 
ከተገለበጠ የትግሉ ወላፈን ለግሪክ ጐረቤ 
ቶችም ይደርሳቸዋል ብሎ መፍራቱን አል 
ሸሸገም ። በእሱ እምነት « በታጠቁ አና 
ሳን እጅ ግሪክ ከወደቀች ተፅዕኖው ለዚ 


ችው አገር ጐረቤት በሆነችው በቱርክ ላይ 
የተፋጠነና ከባድ ይሆናል . .. በተጨማ 
ሪም የግሪክ ነፃ መንግሥት (በጊዜው የነበ 
ረውን አድሃሪውን የግሪክ መንግሥት ማ 
ለቱ ነው) መደምሰስ በአውሮፓ ባሉ ሕዝ 
ቦች ላይ ተፅዕኖ አለው ።» ለዚሁ ሁሉ 
« መፍትሔ » የሚሆነው የተቀሰቀሰውን 
ትግል ለማፈን የሚያስችለው የአሜሪካ 
የኢኮኖሚና የሚሊታሪ እርዳታ መሆኑን 
ትሩማን በማመኑይህንኑ «መፍትሔ» ለመ 
ስጠት ከመጋቢት 1፲947 ጀምሮ እስከ ሰኔ 30 
198 ድረስ የአሜሪካ መንግሥት «ለግ 
ሪክና ለቱርክ 400,000,000 ዶላር እርዳታ 
እንዲሰጥና የአሜሪካ ሲቪሎችና የሚሊታሪ 
ባለሙያዎች ወደ እነኝህ አገሮች እንዲሄዱ 
እንዲፈቀድ ኮንግሬሱን ጠየቀ ።'' ከዚህ 
ከትሩማን አነጋገር ለመረዳት እንደሚቻ 
ለው የትሩማን መመሪያ በባሀሪው ሕዝ 
ባዊ ትግልና አብዮታዊ እንቅስቃሴን ለማ 
ክሸፍ አቅም ያነሳቸውን አድኃሪ መንግሥ 
ታትን ለመርዳት በሌሎች አገሮች ጉዳይ 
የአሜሪካ ወታደራዊና ኢኮኖሚ ጣልቃ 
ገብነት ነው ። 
የማርሻል ፕላንና የሰሜን ቃል 
ኪዳን ድርጅት 
የካፒታሊዝምን ሥርዓት. ከውድቀት 
ለማዳን የትሩማን መመሪያ ንድፍ ብቻ 
በቂ አልነበረም ። በምዕራብ አውሮፓ የሕ 
ዝብ አመጽ በአንዳንድ አገሮች ተቀስቅሶና 
በአንዳንዶቹም በተለይ በፈረንሣይና በኢ 
ጣሊያ ኮሚኒስቶች ሥልጣን ለመያዝ ተቃ 
ርበው ስለነበር፤፤ በአሜሪካ በኩል ይህ ጉዳይ 
ከፍተኛ ስጋትን አስከትሎ ነበር ። ስጋ 
ቱም « የማርሻል ፕላንን » አስከተለ ። 
ፕላኑ የተሰየመው በጥር ወር 1947 የአሜ 
ሪካ የውጭ ጉዳይሚኒስትር እንዲሆን በተመ 


ረጠው በጄኔራል ጆርጅ ማርሻል ስም ነበር። 
ጆርጅ ማርሻል ሰኔ 5፡ 1947 በሃርቫርድ 





ዩኒቨርስቲ ባደረገው ንግግር በጦርነት የፈ 
ራረሰውን የአውሮፓን ኢኮኖሚ መልሶ በአ 
ሜሪካ እርዳታ መገንባት እንደሚያስፈልግ 
አሳሰበ ። የዚህም ፖሊሲ ዓላማ «ነፃ ተቋ 
ሞች (የካፒታሊዝምን ማለቱ ነውነ ሊጠ 
በቁ የሚችሉበት የፖለቲካና የማኅበራዊ 
ሁኔታዎችን መፍጠር» እንደሆነ እስገነ 
ሸበ ። ፤፡ በተጨማሪም የምዕራቡን ካፒታ 
ሊዝም ከውድቀት ለማዳን በወታደራዊ መስ 
ክም ዝግጅት ለማድረግ መጋቢት 4፥ 1949 
የሰሜን አትላንቲክ የቃል ኪዳን ድርጅት 
(ቫሻጳፐ0) በአሜሪካ መሪነት ተቋቋመ ። 
ፖይንት ፎር ፕሮግራም 
ኋላቀር አገሮችም ከኢምፔሪያሊዝም 
ወጥመድ እንዳያመልጡ ፥፤* ነፃ ብሔ 
ራዊ ኢኮኖሚ እንዳይገነቡ ፥ የአሜ 
ሪካ ኢምፔሪያሊዝም ሌላ ፕሮግራም 
ነደፈ ። ይህም ፖይንት ፎር ፕሮግራም 
እየተባለ የሚጠራው ነበር ። ይህ ፕሮ 
ግራም በይፋ የቀረበው ፕሬዚዳንት ትሩማን 
ሰኔ 24፣ 1949 ባደረገው ንግግር ነው ። ፕሮ 
ግራሙ የአሜሪካንን የቴክኒክ ዕርዳታና የ 
ግል መዋዕለንዋይ ወደይ ታዳጊ አገሮች መስ 
ፋፋት እንዳለበት ይጠቁማል ። የትሩማን 
ፍራቻ የታዳጊ አገር ሕዝቦች በአሜሪካ «ካል 
ተረዱ» የሶሻሊስት የእድገት ጐዳናን ይመ 
ርጣሉ የሚል ነው ። " ስለሆነም ታዳጊ 
አገሮች ወዴ ሶሻሊስት የዕድገት ጐዳና እን 
ዳያመሩ ለማደናቀፍ የአሜሪካ መንግ 
ሥት በኢኮኖሚ እርዳታ ለማዘናጋት ቆርጦ 
ተነሳ ። የፖይንት ፎር ፕሮግራም ዓላማም 
ይኸው ነበር ። 
የፖይንት ፎርፕሮግራምእውነተኛ ዓላማ 
ከሁለተኛው የዓለም ጦርነት በኋላ በአፍሪካ 
በኢስያና በላቲን አሜሪካ የነበሩ የቀ 
ድም ቅኝ ግዛቶችን ለየት ባለ ዘዴ በመ 
ጠቀም በአሜሪካ የእጅ አዙር ቅኝ አገዛዝ 
ቀንበር ሥርማስገባት ነው።ለዚሀም ነው«ፖ 
ይንት ፎር በኋላቀር አገሮች የአሜሪካ ኢም 
ፔሪያሊዝም የበላይነት ማስጨበጭያ መሣ 
ሪያ..ጋ ነው የሚባለው። ”“ በፖይንት ፎር 
ፕሮግራም አማካይነት ከሁለተኛው የዓለም 
ጦርነት ወዲህ መልክ እያገኘ የመጣው የ 


እጅ እዙር ቅኝ አገዛዝ መሠረቱን ጣለ። የአ 
ሜሪካ ገዥዎች እውነተኛ የብዝበዛ ዓላማ 
ቸውን በአንዳንድ የነፃነት መፈክሮች ለም 
ሳሌ (እንደ ሁኔታው) አሮጌውን የቅኝ 
አገዛዝ በማውገዝና . .. ከቅኝ አገዛዝ 
ቀንበር የተላቀቁትን ሕዝቦች የነፃነትን መ 
ብት ለይስሙላ በማወቅ ... የአሜሪካንን 
የእጅ አዙር ቅኝ አገቫዝ አስፋፉ ። 


ሶሻሊዝምን የመገደብ ፖሊሲ 


በአውሮፓም ሆነ በታዳጊ አገሮች የአሜ 
ሪካ ኢምፔሪያሊዝም ዓላማ የካፒታሊዝምን 
እድሜ ለማራዘም ፤ ሶሻሊዝምንና የነፃነት 
እንቅስቃሴዎችን እውነተኛ የአርነት ትግል 
መግታት ነበር።በመሆኑም በሁለተኛው የዓ 
ለም ጦርነት ውስጥ የጦር ወዳጃቸው በነበረ 
ችው በሶቭየት ኅብረት ላይ ጠንካራእርምጃ 
ለመውሰድ ወሰኑ።ፕሬዚዳንት ትሩማን በጊ 
ዜው የአሜሪካ የውጭ ጉዳይ ሚኒስትር ለነ 
በረው ለባርነስ ጥር 5 ፤ 1946 በፃፈው ደብ 
ዳቤ «ሩሲያ እንደ ብረት የጠነከረ ክንድና 
ጠንካራ አነጋገር ካልገደባት በስተቀር ሌላ 
ጦርነት እየተጠነሰሰ ነው» ካለ በኋላ በደብ 
ዳቤው መጨረሻ «ሶቭዬትን እሽሩሩ ማለት 
እጅ እጅ ብሎኛል» ብሏል ። "፥ ትሩማን 
ይህን ደብዳቤ የጸፈበት ምክንያት የአሜሪካ 
የውጭ ፖሊሲ በደብዳቤው ላይ በሰፈረው 
ፅንሰሃሳብ አንፃር እንዲቀይስ ነበር ። ይህ 
ድርጊት በወቅቱ ለሶቭዬትና ለአሜሪካ የበ 
ለጠ መራራቅ እንደመንደርደሪያ ነጥብ ይቆ 
ጠራል። 


የሶቭዬት ኅብረትና የአሜሪካ ግንኙነት 
በ፲947 የባሰ ተበላሸ ። ለመጀመሪያም ጊዜ 
ሶሻሊዝምን የመገደብ ንድፈሃሳብ (ኮንቴ 
ይንመንት ቲዎሪ) ተቀነባበረ ። ንድፈሃሳ 
ቡን ያቀረበው የአሜሪካ የውጭ ጉዳይ ሚኒ 
ስትር መ/ቤት ባልደረባ የነበረው ጆርጅ 
ኬናን ነው።#ኬናን «ሶቭየት ኅብረትን በሜ 
መለከት ማንኛውም የአሜሪካ ፖሊሲ የሪ 
ጅም ፡ ትዕግስተኛና የሩሲያን የመሰፋፋት 





አዝማሚያዎች የሚገድብ ጠንካራና ቆራጥ 
ነት የተሞላበት መሆን አለበት » በማለት 
አስገነዘበ ።፤? ኬናን በዚህ ዓይነት ተዕዕኖ 
በጥቂት ዓመታት ውስጥ ሶሻሊዝምን ከዓ 
ለም ለማስወገድ የሚቻል መሆኑን ተነበየ። 
የዚህ ግለሰብ አቋም በመንግሥት ደረጃ ተቀ 
ባይነት አግኝቶና ተብራርቶም በሥራ መዋል 
ጀመረ። 

በአሜሪካ መሪዎች አስተያየት የሶሻ 
ሊዝም በፖላንድ ፤ በምሥራቅ ጀርመን፤ 
በቼኮዝሎቫኪያ መመስረትና በኢራን፤ በግ 
ሪክና በመሳሰሉት አገሮች የነፃነት እንቅስ 
ቃሴዎች ትግል መለኮስ የሶቭዬት ኅብረት 
«መስፋፋት» ነው ። ይህም በመሆኑ አሜ 
ሪካ ከሶቭዬት ኅብረት ጋር መልካም ግንኙ 
ነት ሊኖራት አልቻለችም ባይ ናቸው። ” 
የአሜሪካ መንግሥት መሪዎች ለዚህ «መስ 
ፋፋት» መገደቢያ ይሆኑናል ብለው ያመኑ 
ባቸውን ልዩ ልዩ ተጨማሪ እርምጃዎች 
ወሰዱ ። ለምሳሌ በግሪክና በቱርክ የውስጥ 
ጉዳዮች የአሜሪካ በተለያየ መንገድ ጣልቃ 
መግባት ፤ በአሜሪካን ኢምፔሪያሊዝም አስ 
ተባባሪነት በሰሜንና ደቡብ አሜሪካ ያሉ 
መንግሥታት (ካናዳን ሳይጨምር) መስከ 
ረም 2፤1947 የሪዎ ስምምነት በመባል የሚ 
ታወቀውን የርስ በርስ መረዳዳት ስምምነት 
መፈረም ፥ በአውሮፓ የኢኮኖሚ እርዳታና 
የሚሊታሪ ስምምነት (የሰሜን አትላንቲክ 
ቃል ኪዳን መጋቢት 4፣ 1949) ማድረግና 
ፀረ ሶሻሊስት ኃይላትን ማጠናከር በከፊል 
የዚሁ «ሶሻሊዝምን ለመገደብ» ከሚለው 
ዓላማ የመነጩ እርምጃዎች ናቸው። የሪዎ 
ስምምነት የወታደራዊ ስምምነት ግዴታ 
ያለበትንና አሜሪካ በታሪኳ ውስጥ በሰ 
ላም ወቅት ለመጀመሪያ ጊዜ የወታደራዊ 
ግዴታ የገባችበት ስምምነት ነው። "* የሰ 
ሜን አትላንቲክ የቃል ኪዳን ድርጅት ስም 
ምነትም አሜሪካ በሰላም ወቅት ከምዕራብ 
አውሮፓ መንግሥታት ጋር የጦር ስምም 
ነት ስታደርግ የመጀመሪያው ነው ። ** 

በአጠቃላይ እላይ እንደተጠቀሰው የእነ 
ኝህ ስምምነቶች አንዱ ዓላማ የሶሻሊዝምን 
መመሥረት ማፈን ነው። የሶሻሊዝም መስ 
ፋፋት ደግሞ የታሪክ እድገት ውጤት ነውና 


ሊገታ የሚችል ነገር አይደለም ። ስለሆ 
ነም የምሥራቅ አውሮፓ ሕዝብ የሶሻሊዝ 
ምን መንገድ ተከተለ።በእስያ የቻይና ሕዝብ 
በፀረኢምፔሪያሊዝም ትግሉ ድል አድርጐ 
ቀይ ባንዲራ አውለበለበ ። በዚህ ሕዝባዊ 
ድል የተደናገጡ የአሜሪካ ገዥዎችም በኮ 
ሪያ የተቀሰቀሰውን ሕዝባዊ ትግል ለማደ 
ናቀፍና የኢምፔሪያሊዝምን ጥቅም ለማስ 
ከበር በተባበሩት መንግሥታት የፀጥታ ም 
ክር ቤት ውሣኔ ሽፋን እጃቸውን አስገቡ ። 
ይህንኑ ውሣኔ መሠረት በማድረግ ትሩማን 
ሰኔ 27 ፤፣ 1950 ባደረገው ንግግር «የአሜሪካ 
የአየርና የባህር ኃይላት ፤ ለኮርያ መንግሥት 

ሽፋንና ድጋፍእንዲሰጡ» ማዘዙን አሳወቀ። 

በዚህ ንግግሩ ትሩማን በፊሊፒንስ ፤ በኤንዶ 
ቻይና (በቬትናም ጭምር) ፈረንሣይንና አጋ 
ሮቿን አሜሪካ እንድትረዳ ያዘዘ መሆኑን 
ገልዷል ።”፣፤ 


የቀዝቃዛው ጦርነት መባባስ 


ሕዝባዊ ትግል በልዩ ልዩ ሀገሮች ሲፋፋም 
የአሜሪካ መንግሥት መሪዎችም የበለጠ 
የቀኝ አክራሪነታቸውን እያባባሱትሄዱ ። 
በጊዜው በአሜሪካ የፖለቲካ አስተሳሰብ ተስ 
ሚነትንና በብሔራዊ. ሸንጐው' በ1946 
በተደረገው ምርጫ የበላይነትን ይዘው የነ 
በሩት የሪፓብሊካን ፓርቲ አባላትና ደጋፊዎ 
ቻቸው በ1952 በተደረገው ምርጫ ተጨማሪ 
ድል አገኙ ። በዚህ ምርጫ የሪፓብሊካኑ 
ፓርቲ ከ1928 ወዲህ ለመጀመሪያ ጊዜ በሁ 
ለቱም ምክር ቤቶች የበላይነትን ያዘ ። ፕሬ 
ዚዳንቱም የዚሁ ፓርቲ አባል የነበረው ጄኔ 
ራል አይዘንሃወር ሆነ ። ፡፡ 


በዚህ ምርጫ የሪፓብሊካኑ ፓርቲ አክ 
ራሪ መሪዎች በመንግሥት መዋቅር ውስጥ 
የበላይነትን እንደያዙ ዩናይትድ ስቴትስ 
ከሶቪየት ኅብረት ጋር ፈጽሞ ለመጣጣም 
የማትችል መሆኗን ፤ ሶሻሊዝምን እንዳይ 
ስፋፋ መገደብ ሳይሆን ማጥፋት የሚያስፈ 
ልግ መሆኑን አመኑበት ። ይህንኑ በሚመለ 
ከት የዚህ ፓርቲ የውጭ ፖሊሲ ቃል አቀ 


መስከረም 1976 27 





ባይ የነበረውና በኋላም የአሜሪካ የውጭ 
ጉዳይ ሚኒስትር የሆነው ጆን ፎስተር ዱላስ 
ለአሜሪካ የሕግ መወሰኛ ምክርቤት የውጭ 
ጉዳይ ኮሚቴ ባደረገው ንግግር፡፡‹የዓለም ሕ 
ዝብ አንድ ሶስተኛው በሶቪዬት ኮሚኒዝም 
ሥር ሆኖ እንዲሁም (የሶቪየት ኮሚኒዝም) 
ግዛቱን ለማስፋት እየሞከረ እስካለ ድረስ 
ለላም ልናገኝ ወይም ዶስታ ያለው ዓለም 
ሊኖረን ፈጽሞ አይችልም» አለ ። ቀጥሎም 
አመች በሆነ ጊዜ ሁሉ በመጠቀም ሶሻሊ 
ዝም የሰፈነባቸውን አካባቢዎች «ነፃ» ማው 
ጣት እንዳለባቸው አስገነዘበ ። ፤፤ የዚህ 
ግለሰብ አቋም የጠቅላላ የአሜሪካ መንግ 
ሥት የውጭ ፖሊሲ መመሪያ ሆኖ የቀዝቃ 
ዛው ጦርነት እሳት የበለጠ እንዲነድ ይራ 
ገብ ጀመር ። የውጭ ጉዳይ ሚኒስቴር ዱላስ 
ጥር 12 ፥ 1954 ባደረገው ንግግር በማንኛ 
ውም አላሳቢ ነው በምትለው ቦታ አሜሪካ 
ባላት ኃይሏና በመረጠችው ዓይነት መሣ 
ሪያ የምትጠቀም መሆን ግልጽ አደረገ። ፡* 
በጊዜው የአሜሪካ መንግሥት መሪዎች 
አቶሚክ ቦምብ በጃቸው ነበረና (የመጀመ 
ሪያው የተሳካ የሃይድሮጂን ቦምብ ሙከራ 
መጋቢት ፲፡ 1954 ተካሂዷል) የዱላስ ዛቻ 
ሶሻሊዝምን ሆነ የነፃነት እንቅስቃሴዎችን 
«ለማውደም>» የአሜሪካ መንግሥት ቦም 
ቡን ለመጠቀም የከጀለ መሆኑን ያመለክ 
ታል። በእርግጥ በፕሬቪዳንት አይዘንሃወር 
አስተዳደር ጊዜ አሜሪካ የውጭ ጥቅሟን 
ለማስከበር የአውቶሚክ ቦምብ ለመጠቀም 
ዝግጄ እንደነበረች ፕሬዚዳንቱ በኋላ በይሩ 
ተናግሮታል፡፡፡* የዱለስ ንግግር የቀዝቃዛው 
ጦርነትን ከከፍተኛ ነጥብ ያደረሰው እንዴ 
ሆነም ይታመናል ።# 

የአሜሪካ መንግሥት ባለሥልጣኖች ሶሻ 
ሊዝምን «ለማውደም» ባወጡት ፖሊሲ 
ሊቀጥሉበት አልቻሉም ። ምክንያቱም 
አንደኛ፤ሶጂየት ኅብረትም የኑክሌር መሣሪያ 
ባለቤት ለመሆን ስለቻለችና ሌሎችም ሶሻ 
ሊስት አገሮች እየተጠናክሩ ስለመጡ ከነሱ 
ጋር አጠቃላይ ጦርነት መቀስቀስና ማካሄድ 
እራስን ማጥፋት የሚያስከትል መሆኑግልጽ 


በመሆኑ ነው ። ሁለተኛ ፤ የታዳጊ አገሮች 
የፀረ ቅኝ አገዛዝ እንቅስቃሴም እየተስፋፋ 
በመሄድ ላይ ነበር ። ሶስተኛ ፥ የአሜሪካ 
ወዳጆችም ዱለስ በወጠነው መሠረት ቀዝ 
ቃዛው ጦርነትን ማካሄድና የአሜሪካን 
ኢምፔሪያሊዝምን የፀረ ሶሻሊዝም ጥሪ 
ሙሉ ለሙሉ ለመቀበል ዝግጁ አልነበሩም። 
አራተኛ ፥ ዱለስ በጥር 2 ፤ 1955 ባደረገው 
ንግግር በአለው መሣሪያ ሁሉ ተጠቅመን 
ሶሻሊዝምን እናወድማለን ማለቱ በአሜሪ 
ካና በሶቪየት ኅብረት መካከል የኑክሌር 
ጦርነት ሊቀሰቅስ መቻሉን ይፋ ስላደረገ 
ውና ይህም ሃሳብ በአሜሪካ ሕዝብ ዘንድ 
ተቀባይነት ስለእልነበረው ሕዝቡን ለማረ 
ጋጋት ከዚህ የአክራሪነት ፖሊሲ ማፈግ 
ፈግ ግዴታ ስለነበረ ነው ።፡* 


ሐምሌ 2፤ ፥ 1955 በጄኔቫ በአራቱ ኃያ 
ላን መንግሥታት መካከል ይካሄድ ለነበ 
ረው ስብሰባ ጄኔራል አይዘንሃወር ስለጦር 
መሣሪያ ቅነሣ ሃሣብ አቀረበ ። የቀረበው 
ሃሣብ በጊዜው የተሰሩት መሣሪያዎች አደ 
ገኛ መሆናቸውን ሲጠቁም «በቅርብ ዓመ 
ታት የተሠሩት መሣሪያዎች» ተፋላሚ ወታ 
ዶሮችን ብቻ ሳይሆን ቤቶችን ፤ እንዱስትሪ 
ዎችንና ሕይወትን እጅግ ብዙ ጊዜ (እስከ 
አሁን ከታወቀው) ወይም እስከ አሁን ከታ 
ሰበው በላይ ሊያጠፉ የሚችሉ ናቸው» የ 
ሚል ነበር። ሁለተኛ ፡ የጦር መሣሪያን መቀ 
ነስ «ለምን እንደሚጠቅም ሲጠቁም ፤ ሀ/ 
የወር መማሣሪያቅነሣ የሁሉንም አገሮች ሰላ 
ምን ለመጠበቅና ፀጥታን ለማስከበር የተ 
ጃለ ዘዴ ሊሆን እንደሚችል ፤ ለ/ «በየቦ 
ታው በሕዝብ ዘንድ የሚታየውን የጦርነት 
ፍራቻ» እንደሚያስወግድ ሐ/በሕዝቡ ላይ 
የተጫነውን ወታደራዊ ወጪ ሊቀንስ 
የሚችልና የማንኛንውም አገር ሕዝብ 
«የኑሮ ዶይረጃ ከፍ እንደሚያደርግ ፤ የተሻለ 
ምግብ ፡ ልብስ « መጠለያ ፤ ከፍተኛ ትም 
ሀርትና የላቀ የኑሮ ይስታ» ሊያስገኝለት 
የሚችል መሆኑን አመልክቷል ። 


ስለሆነም በሁኔታዎች አስገዳጅነት የአ 


ሜሪካ መሪዎች የግዴታ በቀጥታ ከሶሻሊ 


ስት አገሮች ጋር ጦርነት እናውጃለን ወይም 
በዱለስ አነጋገር ሶሻሊዝም «እስካለ ድረስ 
ሰላም ልናገኝ ወይንም ደስታ ያለው ዓለም 
ሊኖር ፈጽሞ አይችልም» ከሚል አቋም 
ከሶሻሊዝም ጋር ጦርነት «ብናካሄድ ያጠ 
ፋናል» ፤ ከሶሻሊስት መንግሥት ጋር 
መደራደሩ «ለሕዝባችን» ይጠቅማል ወዘተ 
... ወደማለት ወይንም ቢያንስ ቢያንስ ሶሻ 
ሊዝምን «ለማጥፋት» ከሚለው ይፋ የጀብ 
ይኝነትና የጦርነት ፖሊሲያቸው መቆጠብ 
እንዳለባቸው ተገነዘቡ ። 


በአይዘንሃወር ቀርቦ የነበረው የጦር መሣ 
ሪያ ቅነሳ ስምምነት ሊቀጥል አልቻለም ። 
በአሜሪካ መሪዎች አስተያየት ለዚህም 
ምክንያቶች የሆኑት የሶቪየት ኅብረት የሕ 
ዋው ቴክኖሎጂ ከፍ ማለትና ስፖትኒክ የም 
ትባለውን የጠፈር መንኩራኩር በ፤፲957 
በተሳካ ሁኔታ ወደ ህዋው ለማምጠቅ የመ 
ጀመሪያ አጋር ለመሆን መፖሏ ፤* ሶቪየት 
ኅብረት በሚሳይል መሣሪያ በልጣናለች 
የሚል የአሜሪካ መሪዎች ፍራቻ፤ የሁለተ 
ኛው የበርሊን ቀውስ (0960) ፥ በኩባና በኮ 
ንጐ አብዮት መቀጣጠል ፤ የግብጽ ነፃነት 
ትግል ሥር መሰደድና የናስርም ከሶቪየት 
ኅብረት ጋር ወዳጅ መሆንና የመሳሰሉት 
ድርጊቶች ናቸው ። ”* 

በአሜሪካ መሪዎች አስተያየት በየአገ 
ሮች (በግብጽ ጭምር ) የሚካሄደው የነፃ 
ነት እንቅስቃሴ መንስኤው የኮሚኒዝም 
ወይንም የሶቪየት ኅብረት «ሴራ» ነው ። 
በመሆኑም ከሶቭየት ኅብረትም ሆነ ከሌ 
ሎች ከሶሻሊስት አገሮች ጋር ሊኖር 
የሚገባው መልካም ግንኙነት በታዳጊ አገ 
ሮች አብዮት መካሄድ ይደናቀፋል ባይ'ና 
ቸው ። ያ ጊዜ ደግሞ በብዙ ኋላቀር አገሮች 
የአርነት ትግል በመፋፋም ላይ የነበረበትና 
አሜሪካም ትግሉን ለማፈን የበኩሏን ጥረት 
የምታደርግበት ወቅት ነበር ። ለምሳሌ በመ 
ስከረም 1954 አሜሪካ * እንግሊዝ ፤ ፈረን 


ሣይ ፤ አውስትራሊያና አራት የእስያ አህጉር 
አገሮች ያሉበት የደቡብ ምስራቅ እስያ ስም 
ምነት በመባል የሚታወቀው ወታደራዊ 
ስምምነት ተፈረመ ። በዚያው ወቅት የአ 
ሜሪካ መንግሥት በሕዝባዊ ቻይናና በጓቲ 
ማላም የውስጥ ጣልቃ መግባቱን እንደቀ 
ጠለ ነበር ።።» በግብጽ ተቀስቅሶ በነበረው 
ፀረ ኢምፔሪያሊስት ትግልና ግብጽ የሲዊዝ 
ቦይን በራሷ ለመቆጣጠር ያደረገችውን 
ጥረት አስመልክቶ መጋቢት 9 ፤ 1957 አሜ 
ሪካ በመካከለኛው ምሥራቅ የምትከተለ 
ውን የጣልቃ ገብነት ፖሊሲ ይፋ አወጣች። 
ይህ ፖሊሲ የአይዘንሃወር መመሪያ (ይክት 
ሪን ) የሚል ስም ተሰጥቶታል ። በዚህ 
ፖሊሲ መሠረት የሶቪየት ኅብረት «ጣልቃ 
ገብነት» ፤ የኮሚኒዝምን መስፋፋት «ለመ 
ከላከል» በሚል ሰበብ አሜሪካ ለማንኛውም 
አፍቃሪ--አሜሪካ (የአሜሪካ ደጋፊ) የመ 
ካከለኛው ምሥራቅ፡ አገሮች የሚሊታሪና 
የኢኮኖሚ እርዳታ ለመስጠት ቃል ገባች። 
ለዚሁ ወጪ በ1957 የበጀት ዓመት 200) 
000,000 የአሜሪካ ዶላር ተመደበ ። በዚ 
ያው መመሪያው በወጣበት ዓመትም በዮር 
ዳኖስ ሰላም ለማስከበር በሚል ስም ስድስ 
ተኛውን የአሜሪካ የባህር ኃይል ወዶ መካ 
ከለኛው ምሥራቅ አካባቢ ላከች ። በሚቀ 
ጥለውም ዓመት በሊባኖስ ጦሯን ጣልቃ 
አስገባች ። ?* 

በአጠቃላይ ሲታይ ከሁለተኛው የዓለም 
ጦርነት ማግስት ጀምሮ ተጠናክሮ የታየውን 
ሶሻሊዝምንና የአርነት እንቅስቃሴን እንዲ 
ሁም በለሙት ካፒታሊስት አገሮች በመቀ 
ጣጠል ላይ የነበረውን ሕዝባዊ ትግል ለማ 
ፈንና የካፒታሊዝምን እድሜ ለማራዘም 
የአሜሪካ የቀኝ አክራሪዎች ልዩ ልዩ የውጭ 
ፖሊሲ መመሪያዎችን አወጡ፤ ከሌሎች 
አድሃሪ መንግሥታት ጋር ስምምነቶች ተፈ 
ራረሙ ። በሌላ ከነጋገር በድምራቸውና 
በመስተጋብራቸው ሲታዩ እነኝህ የአሜሪካ 
ፖሊሲዎችና ስምምነቶች በሙሉ የሶሻሊ 














ዝምን ዕድገት ለመግታት፥ ከተቻለም ለመ 
ይምሰስ ፤ በታዳጊ አገሮች ሕዝባዊ ትግልን 


ኮኖሚ አቋሙና በወታደራዊ ኃይሉ የተጠ 
ናከረበትና በብዙ የዓለም ምዝብር ሕዝቦ 










































































ለማክሸፍና የኢምፔሪያሊዝምን ጥቅም ለማ ።1፡ባ፡ ዩ 
| ። በበበርየአለ፣በ፡፡ የደባ ኮቀባይነት ያገኘበት ወቅት 
፳= 

ሯ ለዓላማዎቹ ግብ መምታት የአሜሪካ መንግ ; 7 ድ 
| ። 5 ሥት መሪዎች በጦር ኃይል በተለይም በሰ እ 12:4.” 
።፡. ኗ > ውም ሆነ በንብረት ላይ ከፍተኛ አደጋ ሊ በ1940ዎቹ መገባደጃ ሳይ በዩናይትድ 
| ። ፖ = ያደርስ የሚችለውን የአቶሚክ ቦምብ ለመ ስቴትስ ገዥ መደቦች መሪነት የተቀየሰው 
ጾ =| ==: ያ ፡ #ዕ ጠቀም ዝግጁ መሆናቸውን በተለያዩ አጋ የቀዝቃዛው ጦርነት ፖሊሲ በ1960 ዎቹ መ 
5! : ፲5: ፳፳5 ሾመ ጣሚዎች ይሰነዝሯቸው ከነበሩት ዛቻዎች መረሻ ሳይ ግቡን ሊመታ የማይችልና የማ 
551| 55: =።ጆ '/ ወ ።፡ 5:2 እ. መገንዘብ ይቻላል ። በመሆኑም የአሜሪካ ያዋጣ ፖሊሲ መሆኑ ለአብዛኞቹ ለዚህ 
5ኪ 5=| 52222. =ሯ ” ።፡ ፲2. ይ መንግሥት በአመዛኙ በጣልቃ ገብነትና ፖሊሷ አራማጅ ለሆኑት ኃይላት ግልጽ 
.-.ር.1ጄ. የርስት 55 ለር፡፡.. 52/1 ፥ 5:2 ኃ በጦርነት ላይ መተማመን የውጭ ፖሊ - ቻነ።ለዚህ ፖሊሲ ውድቀት ሶስት ዋና ዋና 
፣፡.1..፡ መሪነ > 325 ጻጸ ሲው ዓይነተኛ ገጽታ ሆነ ። ለዚህም በኮርያ ምዞንያቶች ሊጠቀሱ ይችላሉ ። ፲ የሶ 
 =..ዓከ 91-25 6 | በቬትናምና በኮንጐ ያደረጋቸው ጦርነቶች  ፲ሷቦቱ ማኅበረሰብ በቀዝቃዛው ጦርነት 
። 5 ፳25 ኦጾ ፳፡ ኝ 552 ጆ ግልጽ መረጃዎች ናቸው።ይህ በጦረኝነት ላይ ፖሊሲ የማይሸነፍ መሆኑን አረጋገጠ። በዋ 
።።....ቄ ።። 255 /፡ የተመሠረተ የአሜሪካ የኢምፔሪያሊዝም - "።*ው ጦርነት ፖሊሲ ውጥን መሠረት 
5 ።ሣ .55| 352 ላ ን )|:1 ጋሪ! የውጭ ፖሊሲ እስከ 159 ዎቹ ዓመታት | ዶዶመሳሳል የተባለው የሶሻሊስት ስርዓት 
91... ቄን።ሙ ጻር. 21፡5 ረ መ መጨረሻ ድረስ የዓለምን ፖለቲካ በከባድ - እንኣን ሊደመሰስ ቀርቶ የበለጠ ተጠናክረ። 
፡ | 522| 25 ። 2 ጩ ውጥረት ውስጥእንዲወድቅ አደረገው ።ይህ ደፈ በኢምፔሪያሊዝም የሚሰነዘርበ 
፡ ፲ ።። ፡ ፡ ፻፳2 6 ወቅት የቀዝቃዛው ጦርነት ወቅት በመባል ትን ጥቃት (ወታደራዊ ሆነ ሌላ ዓይነት ጥ 
3. 14፡1 ረ2 ፳55 =« የሚታወቀው ነው ። የቀዝቃዛው ጦርነት - ፆ?) ከ እ መ [177105 
፡ 2 ==. 3.1. 25 ብ አመ ም 210 አ ሠ ያ (ለ ያ“. በሠ 
ቅኝ ፃዓ| 2፡2 ፤፤ "ኒ ፪55 ኃ ከሶሻሊስት አገሮች ጋር ሆነ ከነፃነት እንቅ ኢምፔሪያሊስት ትግል ድል ተጐናጸፈ። እነ 
“ድ ፓሣ ፪፳5 ኤቪ 522 አር ስቃሴዎች ጋር ያላቸውን ቅራኔ # ግጭት . -ህ እንቅስቃሴዎች በቆራጥ ትግላቸው ኢም 
2 ፡1 ።2 :2ጌ ፳2፡ = ወይም አለመግባባት በሰላማዊ መንገድና ፔሪያሊስቶችን ድል] እያደረጉ ብዙዎቹ 
አጪ ሪር ጁ . ።25 ፡። በውይይት ሳይሆን በአብዛኛው በጦርነት ብሔራዊ ነፃነታቸውን ተጐናጸፉ ፤ በትግላ 
ኛ ሬጮሙጮ ? ፳፡ ኃ ለመፈታት ምን)የካፒታ ር ይ ሰ በክ 
3 2/ ዳር ፳፪ ፡፡፡ ፳፡ = ማጋበሻ ለማድረግ የጣሩበት ፤ የኢምፔሪያ - ቻይና ፤ ሰሜን ኮሪያ ወዘተ...) በቀዝቃዛው 
51ሪ/ ፡፡ 1. ፡፡ ጾ2 . 2 52 ሸ ሊዝምን የብዝበዛ ተቃዋሚዎች ሁሉ በጦ - ጦርነት ፖሊሲ ይጠፋል ወይንም እንዳይስ 
4 ።1፡.” 8:22 ያረ. ፋ፣ ፡ ርነት እናንበረክካለን ብለው ተስፋ ያደረ ፉፉ ይታገዳል የተባለውን ሶሻሊዝምን ለመ 
፦ | > ። መረ. = ፡ 5 ፲ ፪ ጉበትና ይህንኑም ተስፋቸውን በተግባር - ገንባት ባካሄዱት መራራ ትግላቸው ባለድል 
| 22 ን ፦ ፡፡ 2 ፡፣ ፖ | ፤ ለመተርጐም የተነሱበት ወቅት ነበር። ይህ ሆኑ ። 3ኛ/ የአሜሪካ የውስጥ ሁኔታ ለቀዝ 
| 25 >> 8፡2 ል ፲ ወቅት የአሜሪካ ኢምፔሪያሊዝም የሕዝ  ቃዛው ጦርነትና ለጣልቃ ገብነት ፖሊሲመ 
| ፦ “መ ፡2 ፦ ፤ ቦችን የነፃነት ትግል ለማፈን በየአገሩጣልቃ ቀጠል አመች አልሆነም። በወቅቱ የአሜሪካ 
ዶ መ ፡፣ መሠ ፻ የገባበት ፤ በዓለም ዙሪያ የጦር ሰፈሮችን የቅኝ አክራሪዎች ይከተሉ ት የነበረውን 
ይ 5 ራያ ፣ =4 ፳፣ በብዛት የመሠረተበት ወቅት ነው ። በሌላ የቀዝቃዛውን ጦርነት ፖሊሲ (ማለትም ወ 
ድ ፡፡ ፤ በኩ'ል ይኸው ወቅት በዛ ያሉ ኋላቀር አገ ታደራዊ ጠብ አጫሪነትና የቀጥታ ወታደ 
ሯ ፡ ሮች በዓለም አቀፍ ኢምፔሪያሊዝም ላይ ራዊ ጣልቃ ገብነት ፤ በመንግሥታትና በሀ 
። ፡ ባካሄዱት ትግል ብሔራዊ ነፃነታቸውን የተ - ገሮች መካከል የሚፈጠሩ አለመግባባቶችን 
> < ጐናፀፉበት ፥ በዓለማችን ሶሻሊዝም በኢ. | ሁሉ በአመዛኙ በኃይል ለመፍታት መዘጋ 





ጀትን) መለወጥን አስፈላጊና የግዴታየሚያ . 


ደርጉ ልዩ ልዩ የውስጥ ችግሮች ተከሰቱ « 
ለምሳሌ የአሜሪካ ሠራተኛ መደብና ሌሎ 
ችም የኅብረተስብ ክፍሎች ተቃውሞ ፤ ስር 
የሰደዱ ማኅበራዊ፡ኢኮኖሚያዊና ፖለቲካዊ 
ችግሮች ተፋፋሙ። እነዚህና የሌሎችም የዓ 
ለም አቀፍ ሁኔታዎች ኢምፔሪያሊዝምን 
እንዲያፈገፍግ ፥ በአንዳንድ ቦታም ፈጽሞ 
እንዲሸነፍ ፤ በአጠቃላይ የተወስነ የውጭ 
ፖሊሲ ለውጥ እንዲያደርግ ፥ ከሶሻሊስት 
አገሮች ጋር የነበረውን በቀዝቃዛው ጦርነት 
ላይ የተመሠረተውን ፖሊሲ እንዲያለዝብ፥ 
በኋላቀር አገሮች የውስጥ ጉዳይ የሚያደርገ 
ውን ጣልቃ ገብነትና የመሳሰሉትን አክራሪ 
የውጭ ፖሊሲ አቋሞቹን እንዲለውጥ አስገ 
ደዱት። በሌላ አነጋገር በ1960 ዎቹ መጨ 
ረሻ የነበረው የኃይል ሚዛን በጊዜው ሰፍኖ 
ለነበረው የቀዝቃዛው ጦርነት ፖሊሲ መቀ 
ጠል አመች አልነበረም ። የዓለም ፖለቲካ 
ሚዛን ወደ ሰላም ኃይሎች ያጋደለና የኢም 
ፔሪያሊስቶችን የጦረኝነት ፖሊሲ የሚያ 
ናጋ ፤ በተለይም የአሜሪካ ኢምፔሪያሊዝ 
ምን ጭልጥ ያለ የቀኝ አክራሪነት የውጭ 
ፖሊሲ የግድ የሚያስለወጥ ነበር ። የቀዝ 
ቃዛው ጦርነት ፖሊሲ በዴታንት ፖሊሲ 
ሊቀየር የቻለባቸው ዋና ዋና ምክንያቶች 
ባጭሩ የተጠቀሱ ቢሆንም ፡ ከዚህ ቀጥሎ 
እነዚህኑ ምክንያቶች በዝርዝር ለመመል 
ከት እንሞክራለን ። 


የሶሻሊዝም መጠናከር 

ቀዝቃዛው ጦርነት ሲጀመር የአሜ 
ሪካ ኢምፔሪያሊስቶች የአውቶሚክ ቦንብ 
ብቸኛ ባለቤት ነበሩ ። ይህ ሊቀጥል አል 
ቻለም ፤ የሶቭዬት ኅብረት የቴክኖሎጄ 
እድገት በ1596 ዎሄ መጨረሻ ይህችን አገር 
የአቶሚክ መማሪያ ባለቤት አደረጋት ። 
በሌላም የሚሊታሪ ቴክኖሎጂ ሶቭዬት 
ኅብረት ከአሜሪካ የማታንስ መሆኑ እያደር 
ተከሰተ ። በኢኮኖሟ ግንባታም መስክ 
የተገኘው ከፍተኛ እድገት ሶሻሊዝም 
ከኢምፔሪያሊዝም ይልቅ ያልተዛባና የማ 


3 


ያቋርጥ የኤኮኖሚ እድገት በማስገኘት የሠ 
ርቶ አደሩን ቁሳዊና ሕሊናዊ ፍላጐት የሚ 
ያረካና ለሠርቶ አደሩ ሕዝብ የቆመ መሆ 
ኑን እስመሰከረ ። በአሚሪካ ኢምፔሪያሊ 
ዝም ቀንደኛ መሪነት በሶሻሊስት አገሮች 
ላይ ተጥሎ የነበረው የኢኮኖሚ ማዕቀብ 
ሊቀጥል አልቻለም ። ከነኝህ አገሮች ጋር 
የንግድ ልውውጥ ቢያደርጉ የሚጠቅ 
ማቸው መሆኑን የተረዱ የምዕራብ አው 
ሮፓ ካፒታሊስት መንግሥታት ከሶሻ 
ሊስት አገሮች ጋር የኢኮኖሚ ግንኙ 
ነት መፍጠር ጀመሩ። ስለሆነም ኢም 
ፔሪያሊስቶች እናጠፋዋለን ካሉት ከሶሻሊ 
ስት ሥርዓት ጋር በሰላም አብሮ ለመኖር 
የግዴታ ወደ ፈቃደኛነት ተሸጋገሩ ። የሶሻ 
ሊስት ሥርዓት ድል አድራጊነት በአጠቃ 
ላይ በኢምፔሪያሊስቶች ፤ በተለይም በአሜ 
ሪካ ኢምፔሪያሊስቶች የውጭ ፖሊሲ ላይ 
ምን ያሀል ተፅዕኖ እንዳደረገና የውጭ ፖሊ 
ሲያቸውን እንዳስለወጣቸው ከሚቀጥለው 
ንዑስ ርዕስ በበለጠ መገንዘብ ይቻላል ። 


የሌሎች ኢምፔሪያሊስት አገሮች 
ከቀዝቃዛው ጦርነት ማፈግፈግ 


የምዕራብ አውሮፓ ኢምፔሪያሊስት 
መንግሥታት በአሜሪካ የሚውጠነጠነው 
የቀዝቃዛው ጦርነት ፖሊሲ የማያዋጣቸው 


መሆኑን እያደር ተገነዘቡት ። የፈረንሣይ 
ፕሬዚዳንት የነበረው ጄኔራል ደጐል ከሶ 


ሻሊስት አገሮች ጋር ተቻችሎ መኖር 
የሚያስፈልግ መሆኑን ቀደም ብሎ ከተ 
ረዴት ከምዕራብ አውሮፓ አገሮች መሪ 
ዎች አንዱ ነበሩ። ደጐል ከሶሻሊስት 
አገሮች ጋር በሰላም ተቻችሎ የመኖርን 
አስፈላጊነት ሲገልፁ «አለበለዚያ የሰ 
ውን ልጅ ሌላ የሚያድነው ነገር የለም» 
ብለው ነበር።፤ ደጐል ይሀን ያሉት በ፲960 
ነበር። በዚሁ ዓመት በጊዜው የእንግሊዝ 
ጠቅላይ ሚኒሰትር የነበረው ሃሮልድ ማክ 


ሚላንም «ሁላችንም (ካፒታሊስቶችና ሶሻ 
ሊስቶች) አብሮ መኖርን መማር አለብን,.. 
ወደድንም ጠላንም አብረን የምንኖርበትን 
መንገድ መፈለግ አለብን ፤ጉጓ ለጐን የም 





ንኖርበትን አንድ መፍትሔ ማግኘት አለ 
ብን»፤፤ በማለት ከሶሻሊስቱ ዓለም ተቻ 
ችሎ በሰላም አብሮ የመኖርን አስፈላጊነት 
አስገነዘበ ። 


የምዕራብ አውሮፓ ኢምፔሪያሊስት አገ 
ሮች ከሶሻሊስት አገሮች ጋር በሰላም አብሮ 
ለመኖር ፈቃደኝነት ማሳየትና በዚህም መሠ 
ረት ግንኙነታቸውን ማሻሻላቸው አሜሪካ 
በግንባር ቀደምነት ትመራው የነበረው የቀ 
ዝቃዛው ጦርነት ፖሊሲ ላይ የቀጥታም ሆነ 
የተዘዋዋሪ ተዕዕኖ ነበረው ። የምዕራብ 
አውሮፓ ኢምፔሪያሊስት አገሮች ከሶሻሊ 
ስትአገሮች ጋር ግንኙነታቸውን እያጠናከሩ 
መሆናቸውን የተረዱ የዋሽንግተን መሪዎች 
እነሱም ከሶሻሊስት አገሮች ጋር ያላቸውን 
ግንኙነት ማሻሻልን መምረጥ ግዴታ ሆነ 
ባቸው ። ይህንኑ ምርጫ አሜሪካ መከተል 
ያለባት መሆኑ አሜሪካዊ የምክር ቤት አባል 
ፍራንክ ቸርች እንደሚከተለው ገልጾት 
ነበር፣ 
ለመሳተፍ ፈቃደኛ ሆነን ካልተሳ4ተፍን 
አኛን ትተው አነሱ (የለውሮፓ የካፒታሊ 
ስት መሪቓቸ፦9ፀሐፊው) ገንኙነታቸውን 
ያሻሸላሉ ። ይህ ክሆነ አኛ በለውሮፓ ውስጥ 
ተሳታፊዎቸ ሳንሆን በለፋጣኝ ተመልካቸች 
እንሆናለን ። ዩናይትድ ስቴትስ ወናጆቸዋ 
ክሶሻሊስት ለገሮቸ ጋር ማድረገ የፈለጉትን 
ገንኙ)ት መምራት ለለባት። ገን አኛ ለመ 
መራት መረጥንም ለልፅመረጥንም የለውሮፓ 
ወናጆቻቸን ቢይንስ በለውሮፓ ውስጥ ቀዝ 
ቃዛው ጦርነት ለብቅቷል በጫል አምነት 
«፣ገንኙ6'ነታቸውን ለማሻሻል መጣራቸውን 
ይቀጥላሉ ፡ ” 
በመሠረቱ ለአሜሪካ መሪዎች አንዱ የኃ 
ይል ምንጭ ከምዕራብ አውሮፓ የካፒታሊ 
ስት መሪዎች ጋር በተቻለ መጠን ማበርና 
ከሞላ ጐደልም ቢሆን አንድ አቋም መው 
ሰድ ነው ። ብቻቸውን በፀረ-ሶቪዬትና 
በቀዝቃዛው ጦርነት ፖሊሲያቸው ቢገፉ 


በት ሊያዳግታቸው እንደሚችልና ከአው 
ሮፓ ሰላም «ፈላጊዎች» ጋር ማበር ያለባ 
ቸው መሆኑን በሁኔታዎች አስገዳጅነት የተ 
ረዱት ይመስላል ። ይህ ብቻም ሳይሆን የአ 
ሜሪካ የውስጥ ሁኔታም ለቀዝቃዛው ጦር 
ነት ፖሊሲ አመች አልነበረም ። 


የአሜሪካ የውስጥ ሁኔታ 


ብዙ ተመራማሪዎች አሜሪካ በ1960 
ዎቹ መጨረሻና በ1970ዎቹ ዓመታት መጀ 
መሪያ ላይ የገጠሟትን ችግሮች ከፍተኛ 
ነት ሲገልጹ፤ይህች አገር ከ1929---1933 
ከታየው ታላቅ የኢኮኖሚ ቀውስ ወዲህ(በአ 
ንዳንዶቹ አስተሳሰብ እንዲያውም በ1860 
ዎቹ ከተደረገው የርስ በርስ ጦርነት ችግር 
ወዲሀ) እንደዚህ ከባድና አሳሳቢ የውስጥ 
ችግሮች ገጥሟት አያውቅም ይላሉ ።”* 
ከነዚህ ዋና ዋና የውስጥ ችግሮች ፤ የኢኮ 
ኖሚና ማኅበራዊ ችግሮች ለምሳሌ የዋጋ 
መናር፣0ሥራ አጥነት እየበዛ መሄድ ፤ የአ 
ሜሪካ ሕዝብ በአስተዳደሩ ላይ ያለው 
እምነት መናጋት፤ የአንዳንድ ሞኖፖሊስት 
ቡድኖች የቀዝቃዛ ጦርነት ፖሊሲን አለ 
መደገፍና የነዚህ ሞኖፖስት ቡድኖች ወኪ 
ሎች የአሜሪካን የውጭ ፖሊሲ አመራር 
ለመቆጣጠር መቻላቸው ይገኙበታል ። 


የኢኮኖሚና የማኅበራዊ ችግሮች 


በአሜሪካ እየተስፋፋ የመጣውን ድኅነት 
ለመቋቋም የሚያስችል ሕግ ነሐሴ 20 ፣1964 
ወጥቶ ነበር ። ?* ይሁን እንጂ የካፒታሊ 


ዝም ባህሪ አንዱ መግለጫ በሀብታሞች ጐን 
የድሃዎች መኖር ነውና ችግሩ ሊወገድ አል 
ቻለም ። እንዲያውም በ1960ዎቹ መጨረሻ 
ድኅነትና ሌሎችም ማኅበራዊ ችግሮች የበ 
ለጠ ተባብሰው በብዙ የአሜሪካ ከተሞች 
ለሕዝብ አመጽ መንስኤ ሆኑ ። በ1967 አ 
ያሌ የአሜሪካ ከተሞችን የሕዝብ አመጽ 
አጥለቅቀለቃቸው ። የአመጹን መንስኤ 
ለማጥናት የተቋቋመው ኮሚቴ መጋቢት 
1 ፥1968 ባቀረበው ሪፖርት ፥ አሜሪካ 

ውያን የገጠማቸውን መራራ ችግር ሲገ 
ልጹ የ1968 የክረምት ወራት የነጮችና 
የጥቁሮች ግጭት በሕዝቡ ዘንድ ፍራ 
ቻንና ግራ መጋባትን የፈጠረበት መሆ 
ኑን አመልክቶ « ማንኛውም አሜሪካዊ፡፤ 
ነጭም ሆነ ጥቁር በዋና ዋና ከተሞ 
ቻችን ከማያቋርጠው የማኅበራዊና የኤኮ 
ኖሟ ማሽቆልቆል ሊያመልጥ አይችልም» 
ብሏል ። ይህ ሪፖርት በሀገሪቲ ውስጥ የተ 
ስፋፋውንም የሥራ አጥ መጠን በዝርዝር 
ለማቅረብ ሞክሯል ።** እላይ እንደትጠቀ 
ሰው ለነኝህ ማኅበራዊና ኢኮኖሚያዊ ችግ 
ሮች ዋነኛ መንስኤ የካፒታሊዝም የኢኮ 
ኖሚ ቀውስ ቢሆንም ከፍተኛ የሆነ የሀገሪቷ 
"በሔራዊ ሀብት ለመሣሪያ እሽቅድድምና 
በየቦታው ለሚደረግ (ጦርነት በተለይም ለቬ 
ትናም ጦርነት) የሚባክነው ገንዘብ ችግሩን 
እንዳባባሰው ለብዙ አሜሪካውያን ግልጽ 
ነበር ። ስለሆነም የአሜሪካ መሪዎች ከዚህ 
መሰል የብሔራዊ ሀብት ማባከን እንዲቆ 
ጠቡ በሕዝቡ ተጽዕኖ ተዴረገባቸው ።« አን 
ዳንድ የገዥው መደብ አባላትም የሀብት 
ማባከኑ ፖሊሲ መቀጠልና የሕዝቡም የው 
ስጥ ተቃውሞ ሥር እየሰደደ መሄድ ሕልው 
ናቸውን አደጋ ላይ የሚጥለው መሆኑን በመ 
ረዳታቸው የአሜሪካ መንግሥት ከውጭ 
ጣልቃ ገብነት እንዲቆጠብና በቅድሟያ 
ሟ ረ ጥቅም» ማለትም ሀገሪቷ 
ገጠማት የውስጥ 
ኩር ማሳሰባቸው ን ፡ እ 
የሕዝብ እምነት «መናጋትጋ 


በዌኃሯወዎቹ ማክተሚያ ላይ በግልጽ መታ 
የት እንደጀመረው የአሜሪካ «የበላይነት 
ያለወጋ የአኗኗር ዘይቤ እየተባለ ይናፈስ የነ 
ዐረውም ስብከት ከሥሩ ተናጋ። በአሜ 
ሪካ ሥራአጥ በሻ ወንጀል ተበራከተ፤ የብዙ 
አሜሪካውያን የኑሮ ሁኔታ እያሸቆለቆለ 
መጣ። በአጠቃላይ የማኅበራዊ ሆነ የኢኮኖ 
ሚ ሁኔታ ጭቄቴን አሜሪካውያን እጅግ አስ 
ቸጋሪ ሆነ። ሰሬው ሕዝብ ለልዩ ልዬ ችግሮ 
ች ተዳረገ። ይህም በመሆኑ የአሜሪካ የአኗ 
ዶር ዘይቤ ሴሎች አገሮች እንዲከተሉት የሚ 


ጋብዝ ሳይሆን በራሱም አገር ተቀባይነት እ 
ያጣ መሄድ ጀመረ።ይህ «የላቀ» ነው እየተ 
ባለ የሚነገርለት የኑሮ ዘዴ ደግሞ የአሜሪካ 
ገዥዎች በሌላው አገር ጣልቃ ሲገቡ «የኛን 
መልካም የአኗኗር ዘዴ ለማስተዋወቅ ነው» 
የሚለውን ሰበባቸውን ያዳከመባቸው መሆኑ 
ግልጽ እየሆነ መጣ ፤፲ የእምነት ክስረት 
ደረሰ ።" አንድ የተስፋፊነት ፖሊሲ መሸ 
ፈኛ መነመነ ማለት ነው ። ስለአሜሪካ የፖ 
ለቲካና ማኅበራዊ ችግሮች ጠለቅ ያለ ዕው 
ቀት አለው የሚባለው ፕሮፌሰር አንድሪው 
ሃከር የአሜሪካን ዘመን ማለቁ በሚል 
ርዕስ ይህንን በአሜሪካ ፖሊሲ ላይ የደ 
ረሰ የእምነት ክስረት በሚመለከት ሲጽፍ 
«ብዙ አሜሪካውያን እድለኛ በመሆና 
ቸው ካፒታሊዝምን ፣ ክርስቲያንነትን 
ወይንም የአሜሪካ ሕገ መንግሥትን በዓለም 
ማሠራጨት አለብን ብለው አያምኑም ። 
እንዲያውም በአሁኑ ጊዜ የሀገራችን የኑሮ 
ዓይነት በሌላው አገር የሚመኙት እንዳይ 
ደለ ብዙ ሰዎች በእርግጥ እየተገነዘቡ ነው» 
ብሎ ነበር። ፡፡ 


የአንዳንድ የሞኖፖል ቡድኖች የቀዝ 
ቃዛው ጦርነት ፖሊሲን አለመደገፍ 


የአሜሪካ የውስጥ ኢኮኖሚ መናጋት ለብዙ 
የአሜሪካ የገዥ መደብ አባላት የመስፋፋት 
ዓላማና የሀገሪቷን አቅም ከማጋነን እንዲ 
ቆጠቡ ፤ በዓለም ዙሪያ ለነፃነት እንቅስቃሴ 
ዎች ማፈኛ ከሚረጩት ሀብት እንዷታገ 
ራና የአሜሪካንን የውስጥ ችግር እንዲፈቱ 
ያስገደዳቸው ይመሰላል ።ይሀን አስመልክቶ 
የአይ-ቢ.ኤም ኩባንያ ፕሬዚዳንት ቶማስ 
ጄ-'ዋትሰን ለአሜሪካ የሕግ መወሰኛ ምክር 
ቤት ሰ 3 ፤ ፲970 ባደረገው ንግግር እንደ 
ሚከተለው ብሎ 4በር፣ 


ቭጥሩተ 9መኃታ በሬታ ብ#ሆ ፅዎቻያለ 
ሜሪካ ያረሷያውሰጥ ሊክኖሚሟ ብሃም 4ያ 
ናፓ በጣ፣ገቸወም ሃባለዎ ለዛቫባቢቧዎቸ 
ያሚኒሂታ ሃዞሟኒስት ፡/2#»ቀ/ቃሴፊዎቸን ለወ 





ገደብና ፀረ-ኮሚኒስት አንቅስቃሴዎቸን 
ለመደገፍ ትችላለቸ ብለው ያስቡ ነገር ። 
ይህ ለስተሳሰዝ ትክክል ለለመያሆኑ ገለድ 
4ው ። በለስተሳሰ]ቡ ዖንገድ ሰዎች (-ዛሂ 
ታሊስቶቸን ማሰቱ ነው) ከፍተኛ ጥን 
ቃቄ እያደረትና ሰለወደፊቱም አያሰቡበት 
4ው። 39 


የሜዳስ ኢንተርናሽናል ኮርፖሬሽን ፕሬ 
ዚዳንት ጐርደን ቤርማንም በ፲970 ይህንኑ 
ጉዳይ በማስመልከት ሲናገር ፤ «በእጃችን 
ያለው ውድ ነገር ሁሉ አደጋ ሳይ ወድቆ 
እያለ ሊደርስ ይችላል ለሚባል አደጋ ያለ 
ንን ንብረት ከትክክለኛ አጠቃቀም ውጪ 
ማጥፋትና ትርፍ ለሌለው ነገር ሀብትን ማባ 
ከን የለብንም » “ብሎ ነበር ። በተጨማ 
ሪም በአንድ ወቅት የአሜሪካ ባንክ ሊቀመን 
በር የነበረው ሊዮ ቢ. ሎንድቦርድ የአሜ 
ሪካ ገዥዎች የማይጠቅማቸውን ጦርነት 
ከማካሄድ እንዲቆጠቡና ለመስፋፋት ከፈ 
ለጉ በኢኮኖሚው መስክ አጥቂ መሆን እን፡ 
ዳለባቸው በማስመልከት ሲናገር ፤ «ለማት 
ረፍ ከፈለጋችሁ ኃይላችሁን ለጥቅመቢስ 
ጦርነት አታባክኑ፤ከሁለተኛው የዓለም ጦር 
ነት ወዲህ የጃፓንና የጀርመንን (ምዕራብ 
ጀርመንን--ፀሐፊ) ምሣሌነት ተከትላችሁ 
ኢኮኖሚያዊ አጥቂ ሆኑ » *፤ በማለት አሳ 
ስቦ ነበር።የጃፓንና የምዕራብ ጀርመን ሞኖ 
ፖሊስቶች የሁለተኛው የዓለም ጦርነት ካደ 
ረሰባቸው ጥፋት በአጭር ጊዜ አገግመውና 
በኢኮኖሚ ተጠናክረው በልዩ ልዩ የኢኮ 
ኖሚ መስኮች የአሜሪካ ተወዳዳሪ ሆነው 
በመገኘታቸው የአሜሪካ ሞኖፖሊስቶች 
ለምን እንደነሱ አያደርጉም ባይ ነው ሎን 
ድቦርድ ። በርግጥም ይህ አቋም ሃብዙ የአ 
ሜሪካ ሞኖፖሊስቶች አቋም እንደነበር 
ሪቻርድ ጂ ባርኔት የተባለ አሜሪካዊ ምሁር 
«ገበያን ለማስፋፋትና ጥሬ ሀብትን ለማግ 
ኘት ከዕለት ወደ ዕለት እነሱ (ሀብታሞች) 
ከሚሊታሪ ኃይል ይልቅ የኢኮኖሚ ኃይል 
በጣም የበለጠ ተግባራዊ መሣሪያ መሆኑን 
እየተገነዘቡ ነው» *ጻ በማለት ጽቹል። 


የሪቻርድ ጂ. ባርኔት አቋም ለአሜሪካ 
ኢምፔሪያሊስቶች ያዋጣል ወይስ አያዋ 
ጣም የሚለውን አንስቶ መዘርዘሩ የዚህ 
ጽሑፍ ዓላማ አይደለም ። እዚህ ላይ ዋናው 
ነጥብ አንዳንድ የአሜሪካ የሞኖፖል በሮ 
ዢፖች በአሜሪካ የገዥው መደብ ጋሻ 
ጃግሬዎች የሆኑት የመንግሥት ባለሥል 
ጣኖች በሚከተሉት የጣልቃ ገብነት ፖሊሲ 
ምክንያት የኤኮኖሚ ጥቅማቸው ስሳተነካ 
ባቸው  ከተወዳዳሪዎቻቸው ሌሎች የኢም 
ፔሪያሊስት አገሮች (በተለይም ከምዕራብ 
ጀርመንና ከጃፓን) ለመወዳደር የኢኮኖሚ 
ኃይላቸውን ስለቀነሰባቸው በግልፅ መቃ 
ወም መጀመራቸው ነው ። ይህም ተቃው 
ሟቸው አሜሪካ በወቅቱ ይከተል የነበረ 
ውን የጠብ አጫሪነት የውጭ ፖሊሲ እን 
ዲቀንስና ከሶሻሊስት አገሮች ጋር ተቻችሎ 
በሰላም አብሮ እንዲኖር አስተዋጽኦ ሊያደ 
ርግ መቻሉ - ግልጽ. ነው ። በርግጥም 
ይህ አቋም ቀስ በቀስ በአሜሪካ ዲፕሎማቶ 
ችና የፖለቲካ መሪዎች መንፀባረቄ አል 
ቀረም ። 
የቀዝቃዛው ጦርነት ፖሊሲ ተቃዋሚ 

ዎች አመራር መያዛቸው 

የአሜሪካ ታዋቂ ዲፕሎማት ጆርጅ ኬናን 
በ1964 ባሳተመው መጽሕፍ ውስጥ «የም 
ዕራቡ ዓለም ከኮሚኒስቱ ዓለም ጋር ለሚኖ 


ረው ግንኙነት በሰላም አብሮ የመኖርን 
ጥያቄ ከመቀበል በስተቀር ሌላ አማራጭ 
የለውም» ብሎ ነበር ። *፡ ይህ ሰው ኮሚኒ 
ዝምን ለመዋጋት የቀዝቃዛው ጦርነትን 
ፖሊሲ ከነደፉት የአሜሪካ የፖለቲካ ሰዎች 
አንዱ እንደነበረ'እላይ ተጠቅሷል። ከሁለተ 
ኛው የዓለም ጦርነት ወዲህ ለመጀመሪያ 
ጊዜ ከሶሻሊስት አገሮች ጋር አሜሪካ በሰ 
ላም አብሮ መኖር አለባት የሚለውን መርህ 
ኦፊሲላዊ በሆነ መንገድ የተቀበለና በግል 
ጽም ያብራራው በ1960ዎቹ የመጀመሪያ 
ዓመታት ላይ የአሜሪካ ፕሬዚዳንት የነበ 
ረው ኬኔዲ ነው። 

ኬኔዲ ሰኔ 10 ፥1963 ባደረገው ንግግር 
የዘመኑ ቴክኖሎጂ ባፈራቸው የጦር መሣ 
ሪያዎች ጦርነት ማካሂድ ትልቅ ጥፋት የሚ 

ያስከትል መሆነን ፥ ለብዙ ሰውና ለሚመ 
ጣውም ትውልድ ጭምር የኒኩሌር ጦርነት 
ጐጂ መሆኑን አስገነዘበ ።** ኪኔዲ የዓለም 
ይርነት ቢነሣ ሶቭየት ጥበረትና አሜሪካ 
ከማናቸውም አገሮች የበለጠ ጦርነቱ ጥፋት 
የሚደርስባቸው መሆኑን ሲያስገነዝብ ፥ 
«የገነባነው ሁሉ ፤፥ የለፋንበት ሁሉ፤ በመጀ 
መሪያዎቹ 24ሰዓቶች ይወድማሉ»ብሏል፡፡*፡ 
ይህ ብቻ አይደለም ፣ ኬኔዲ ቀዝቃዛው ጦር 
ነት ሶቭየት ኅብረትን ብቻ ሳይሆን አሜሪ 
ካንም ጭምር የሚጐዳ መሆኑን በማስመል 
ከት ሲናገር ፥-- 


ለብዙ ለገሮች--ለዚች ለገር ወጆቸም 
ፍምር-፦ጫናና ለደጋዎቸን ባስከተለው 
በቀዝቃዛው ጦርነት ጊዜ አንኳንያኛ ሁለቱ 
ለገሮች (ለጫረካና ሶቭዩት ዓብረት-ጸቋሐ 
ሬው) እጅገ ክፍተኛውን ችገር አየተቀበሉ 
ነው። ምክንያቱም ሁለታችንም መሀይም! 
ትን፡ ድህነትንና በሸታን ለመዋጋት ብናው 
ሰውየሚሻለውን ክፍተኛ ገንዘብ ለጦር መጃ 
ሪያ አናውላለን» *“ ብሎ ነበር ። 


ኬኔዲ እነኝሀንና የመሳሰሉትን ችግሮች በ 
መጥቀስ የአሜሪካ ጥቅም ጭምር በቀዝቃዛ 
ው ጦርነት በመሣሪያ እሽቅድድም የተጐዳ 
ች-መሆኑን ዘርዝሮ «በማይፈለጉ ሰዎች ላይ 
የኛን ሥርዓት ልንጭንባቸው አንፈልግም፣፡ 
በዓለም ላይ ካለው ከማንኛውም አገር ጋር 
በሰላም ለመወዳደር ፈቃደኛና የምንችልም 
ነን» በማለት ተናግሯል ። *"፣ 


በተጨማሪም ኬኔዲ በእስያ ፡ በአፍሪ 
ካና በላቲን አሜሪካ የሚካሄዱት አብዮታዊ 
ንቅናቄዎች» የመስኮብ ማደፋፈር ነው 
«የሚለወን ተራና ተጨባጭነት የሌለውን 
አተረጓጐም ለማሻሻል ከሁለተኛው የዓለም 
ጦርነት ወዲህ የመጀመሪያው የአሜሪካ ፕሬ 
ዚዳንት> እንደነበርም ይነገራል ሠ 


እ.ዚህ ላይ መታወስ ካለበት ነገር አንዱ 
ኬኔዲ ሙሉ ለሙሉ ለሰላም የቆመና 
የኢምፔሪያሊዝም ጥቅም አራማጅ አልነ 
በረም ለማለት ጸይደዕም ። በመሠረቱ ኬኔዲ 


የአሜሪካ ሞኖፖሊስቶች ጥቅም አስከባሪ 
እንደነቦር አጠራጣሪ አይደለም ። ነገር ግን 
ከእዚህ አቋሙ ልንገነዘበው የሚገባው ይህ 
ስው በአመራሩ ከሞላ ጐደል ጊዜው የሚ 
ጠይቀውን ያሟላ ፤ አሜሪካ የምትከተለው 
ፖሊሲ ቢያንስ ለአሜሪካ መንግሥትና ይህ 
መንግሥት ለቆመላቸው ሞኖፖሊስቶች ለራ 
ሳቸው እንኳን ጐጂ ሊሆን መቻሉን መገን 
ዘቡ ነበር። ይሁንና ከሶሻሊስት አገሮች ጋር 
በሰላም አብሮ የመኖርና የዴታንት ፖሊ 
ሲን በመቀበል የአሜሪካ መንግሥትን 
ወክሎ ከሶቭዬት ኅብረት ጋር ስምምነት 
እ ያለም በ1969 የአሜሪካ ፕሬዚዳንት 
ትረ ሥ 
“ቸፍ ልጣን የያዘው ሪቻርድ ኒክ 


የኒክሰን አስተዳደርና ከሶሻሊስት አገ 
ሮች ጋር በሰላም አብሮ የመኖር 
ፖሊሲ 
የኒክሰን አስተዳደር ሲጀመር የቀዝቃ 
ዛው ጦርነት ፖሊሲን የሚቃወሙ የአሜ 
ሪካ የሞኖፖል ቡድኖች በሀገሪቷ የውጪ 
ፖሊሲ ቅየሳ የበላይነትን ያዙ ። ኒክሰን በ 
1969 የአሜሪካ ፕሬዚዳንት እንደሆነ «ከሶ 
ብዬት ኅብረትና ከሌሎች ሶሻሊስት አገሮች 
ጋር አሜሪካ የሚኖራት ግንኙነት በድርድር 
በውይይት ላይ የተመሠረተ - እንዲሆንና 
የግጭት ወቅት ማብቃት እንዳለበት»አሳ 
ሰበ ።*“ኔክሰን የኒኩሌር የጦር መሣሪያ 
ባለቤት ከሆነችው ከሶቭዬት ኅብረት ጋር 
ጦርነት ማካሄድ በአሜሪካ መንግሥት ዘንድ 
ጨርሶ ጐጁመሆኑን የተገነዘበይመስላል ። 
- የኒክሰን አስተዳደር በ፲9699 መጨረሻ 
አካባቢ የጦር መሣሪያን በሟመለከት ከሶ 
ቭዬት ኅብረት ጋር ውይይት ጀመረ ። የኒክ 
ሰን የሰላም እርምጃ የአሜሪካ መሪዎች በሰ 
ለ። አብሮ መኖርን በበለጠ የተገነዘበ መሆ 
ን የሚገልጽና በብዙ ሰላም ወዳድ ሕዝ 
ቦችም ዘንድ የተደገፈ ነበር። የቀዝቃዛው 
ጦርነት ቀስቃሾቹና አራማጆች ከነበሩት 
አን ያነበረው ረክሰን ከግንቦት 22 እስከ 
#19723 በመስኮብ በመገኘት ከሶቭዬት 

ኅብረት መሪዎች ጋር ውይይት አደረገ ። 
ውይይቱ ሁለት መሠረታዊ ስምምነቶችን 
አስገኘ ። አንደኛ ፤ በሶቭዬት ኅብረትና በአ 
ሜሪካ መካከል የሚኖረው ግንኙነት የሚ 
መሠረትበት ስምምነት በግልጽ ተዘረዘረ። 
ሁለተኛ ፤ የጦር መሣሪያን ለመግታት ስም 
ምነትና በሁለቱም ወገኖች በኩል ጉዳዩን 
የሚከታተሉ ጊዜያዊ ኮሚቴዎች እንዲቋ 
ቋሙ ተስማሙ # 50 


የኒክሰንን የሰላም ፖሊሲ የሚቃወሙ 
የአሜሪካ የሞኖፖል ቡድኖችና ባለሥልጣ 
ኖች ባይጠፉም ይጋፊዎችም ነበሩት ። ከኒክ 
ሰን ፖሊሲ ደጋፊዎች መካከል በመጀመ 
ሪያ የብሔራዊ ደኅንነትን በሚመለከት የኒ 
ክሰን አማካሪ የነበረውና በ1973 መጨረሻ 
ወራት አካባቢ ጀምሮ የአሜሪካ የውጭ ጉጥ 
ዳይ ሚኒስትር የነበረው ሄነሪ ኪሲንጀር፤ 
ኤድዋርድ ኬኔዲና የሕግ መወሰኛው ምክር 
ቤት አባል የነበረው ዊሊያም ፉልብራይት 
ይገኙበታል ። ኪሲንጀር የውጥረት ቅነሳ 
ፖሊሲ ስር ሰዶ በነበረበት ወቅት፤ በ፲975 
በአውሮፓ ለአሜሪካ አምባሳደሮች ባደረ 
ገው ንግግር «ሶቭዬት ኅብረት እንደታላቅ 
ኃይል እየሆነች በመምጣቷ በጋራ ኣብሮ 
መኖር ተፈርዶብናል ። ውጥረት ቅነሳ ... 
ማንም ይሆን ማንም ፤ የትኛውንም የአሜ 
ሪካንን ፕሬቨዳንት የገጠመው'፡ ጉዳይ ነው » 
ብሏል ።*፤ በአጠቃላይ የኒክሰን ኦመራር 
ከሶሻሊስት አገሮች ጋር በሰላም አብሮ ወዶ 
መኖር ፖሊሲ በመሸጋገር በዩናይትድ ስቴ 
ትስና በሶቭዬት ኅብረት መንግሥታት 
መካከል የነበረው የቀዝቃዛ ጦርነት ፖሊሲ 
በውጥረት ቅነሳ ፖሊሲ (በዴታንት) ተተካ። 


የአርነት እንቅስቃሴ ትግል 
ድል አድራጊነት 


ኒክሰን የአሜሪካ የውጭ ፖሊሲን የለወ 
ጠው አሜሪካ ከሶሻሊስት አገሮች ጋር የነ 
በራትን ግንኙነት በሚመለከት ብቻ አልነ 
በረም ፤ የኋላቀር አገሮችንም በሚመለከት 
የውጭ ፖሊሲ ለውጥ አድርጐ ነበር ። 


ቀደም ብሎ እንደተጠቀሰው ለለውጡ 
ዋና ምክንያት በዓለም የፖለቲካ መድ 
ረክ የኃይል አሰላለፍ ለኢምፔሪያሊስቶች 
የጠብ አጫሪነትና የአምባገነንነት ፖሊሲ 
አመቺ ባለመሆኑ ነው። የሶሻሊስት አገሮች 
ድል እያደረጉ በልዩ ልዩ መስኮች ለምሳሌ 
በኢኮኖሚ፤ በፖለቲካ'በሚሊታሪና በርዕዮ 
ተዓለም በመጠናከሪ።ቸው ከቅኝ አገዛዝ 
ቀንበር ለመላቀቅ ለሚታገሉ ኃይሎች የሚ 
ሰጡት የማቴሪያል እርዳታና የትግል 
አርአያነታቸው ጭቁን ሕዝቦች ለአር 
ነት ፤ አገሮች ለነፃነት ለሚያደርጉች 
ትግል ከፍተኛ ግፊት ሰጠመ'። ይህን 
ሕዝባዊ ትግል ኢምፔሪያሊስቶች ሊቋቋ 
ሙት ስላልቻሉ እንደትግሉ ደረጃ የብዝበዛ 
ዘዴያቸውን ለመለወጥየየነፃነት ትግሉ አየል 
ባለባቸው አገሮች ደግሞ ጭራሹን ጓዛቸ 
ውን ጠቅልለው መውጣት ግድ ሆነባቸው። 
በአጠቃላይ በ1960ዎቹ ዓመታት መጨረሻ 
ላይ የጣልቃ ገብነትና የጦረኝነት ፖሊሲ 
ጨርሶ የማያዋጣ መሆኑ ለብዙ ለአሜሪካና 
የምዕራብ አውሮፓ ኢምፔሪያሊስት መን 
ግሥታት መሪዎች ግልጽ እየሆነ መጣ  ። 
የምዕራብ አውሮፓ ኢምፔሪያሊስቶችየነ 
ገነት ትግል ቋያ ከተቀጣጠለበት «ከሶስት 
ኛው ዓለም» ጋር ያላቸውን ግንኙነት እንደ 
ራሳቸው ጥንካሬና እንደገጠማቸው ሕዝባዊ 
የትግል ደረጃ ፖሊሲያቸውን እያስተካከሉ 
ብዝበዛቸውን መቀጠል ያለባቸው መሆኑን 
ከአሜሪካ መሪዎች ቀደም ብለው የተገነዘቡ 
ይመስላል ። በዚህ አንፃር የነሱ ማፈግፈግ 
ወይንም መዳከም በቀጥታም ሆነ በተዘዋ 
ዋሪ የአሜሪካ መዳከም ነውና አሜሪካንን 
እንዳሳሰባት ይገመታል ። በተለይ የእንግ 
ሊዝና የፈረንሣይ መሪዎች «የሶስተኛውን 
ዓለም» ሕዝባዊ ትግል በጠመንጃ አፈሙዝ 
በግንባር በመግጠም ሊወጡት የማይችሉት 
ተግባር መሆኑን አምነዋል ። ጠቅላይ ሚኒ 
ስትር ሃሮልድ ማክሚላን የካቲት 3፣፤ 1960 
አድርጐት: በነበረው: ንግግር በአፍሪካ 
ስለነበረው ብሔራዊ ንቃትና ስለትግሉ ያለ 
ውን ፍራቻ በሚመለከት «በአህጉሩ (በአ 
ፍሪካ) የለውጥ ንፋስ እየነፈስ ነው--- እኛ 

ወዶድንም ጠላንም ይህ የብሔራዊ ንቃት 
እድገት ፖለቲካዊ ሃቅ ነው ። ሁላችንም እን 
ደሃቅ መቀበል አለብን ። ብሔራዊ ፖሊሲ 
ያችን ሊቀበለው ይገባል። ... ይህን ማድ 
ረግ ካልቻልን ግን በምስራቅና በምዕራብ 
(በሶሻሊዝምና በካፒታሊዝም) መካከል ያለ 
ውን አስተማማኝ ያልሆነ ሚዛን ኣደጋ ላይ 
እንጥለዋለን ብዬ ከልብ አምናለሁ ፡» * 
ብሎ ነበር ። ፕሬዚዳንት ደጐልም ፈረንሣይ 
በአልጄሪያ ሕዝብ የነፃነት ትግል በደረሰ 
ባት የፖለቲካና የሚሊታሪ ቀውስ ውስጥ 
ተዘፍቃ በነበረችበት ጊዜ የፈረንሣይ ባለ 
ሥልጣናች የቅኝ ግዛት አስተሳሰባቸውን 
እንዲለውጡና ከአልጄሪያ ጋር ያላቸው ግን 
ኙነት በአዲስ መልክ እንዲቀጥል እንዲያ 
ዴርጉ በማስገንዘብ ታህሣሥ 9 ፥ ፲960 ባደ 
ረጉት ንግግር ላይ 


ፈረንሣይ ክለፅጀሪያ ጋር ያይላት ገንኙ፤ት 
መቀጠፅ ለላበት ፤ ገን ይህ ግንኙነ6ት ሕር 
ንት ይካሂድበት በነበረበት ሁ፤ታ መዛሂሄድ 
አንደማይቸፅል ገልድ ነው። ለመዴና ክራ ጋር 
ያተገናኙት ነገሮች ሁሉ በለዲስ 9ለም 
ውስጥ፤አእ፤ ወጣት በርኩ ጊዜ ከማውቀው 
9ይ)ት ዓለምያተለየ ዓለም ውስጥ አእየተዛሂዱ 
” 94ምን ክለድማስ ለድማስ በማጥ 
ላይያለየ፻)9 መው 
ፈፈው ጣት አንቀፅዕቃሴ 
ብለው እንደ ነበር የሚታወስ ነው ። 
የፌረንሣይ መሪዎች የፈሩትን የአልጄሪያን 
2 ትግል ድል አድራጊነት በ፲56፤ 
ው አልጄሪያን ለቀ 
ተገደዱ። መቐ ወ ፍነ 


የአውሮፓ ኢምፔሪያሊስቶች 
ነፃነት በሚካሄዱ ትግሎች መረናረ።፡ 2552 
ፈግ ለአሜሪካ መሪዎች መዳከምን፣ ለነፃነት 
እንቅዕቃሴዎችና ለሶሻሊዝም መጠናከርን 
አስከተለ ። በጸጠቃላይ ሲታይ የዓለም ፖለ 
ቲካ የኃይል ሚዛን ለአሜሪካ ኢምፔሪያሊ 
ሦ፡፡ አመች አልሆነም ። ሮበርት ኬኔዲ 

ያንና አውሮፓን ጐብኝቶ ያገኘውን አስ 

በሆ፡”ጣሙ ኝ መ”: 


ተያየት አቀነባብሮ በ1962 ባሳተመው መጽ 
ሐፉ ውስጥ የካፒታሊስት ሥርዓት ብዙ 
ሕዝብ እየጠላው መሆኑ ሲገለጽ ፤ ካፒታሊ 
ዝም «ለምስራቁ ዓለም ጠያፍ ቃል ሆኗል» 
ብሏል ። ፥* ይህም በካፒታሊዝም ላይ የሚ 
ሰነዘር ጥላቻ የሚገለጸው በስነልቡናዊ ጥ 
ላቻ ፤ በትጥቅ ፤ በፖለቲካና በኢኮኖሚ ት 
ግል ወቨተ ... ከፍ ሲልም በአብዮትና በሕ 
ዝባዊ አመጽ መልክ ነው። ግንቦት 9 በ966 
ሮበርት ኬኔዲ አሜሪካ በላቲን አሜሪካ 
አገሮች የገጠማትን ሕዝባዊ ትግል በሚ 
መለከት የነበረውን ፍራቻ ሲገልጽ ፤ «ለው 
ጥ ይኖራል ፤ አብዮት እየመጣ ነው ፤ይህም 
አብዮት ብልህ ከሆንን ሰላማዊ የሚ 
ሆን ፤ አስፈላጊውን ጥንቃቂ ካደረግን ለዘ 
።፡፡ የሚሆን ፤ እድለኛ ከሆንን የሚሳካ 
ሷን ወደድንም ጠላንም የሚመጣ አብዮት 
ነው» ** ብሎ ነበር ። ይህ ወቅት አሜሪካ 
በእጅ አዙር ቅኝ አገዛዝ የሚበዘበዙት 
የላቲን አሜሪካ አገሮች የሕዝባዊ ትግል 
ሥር እየሰደደ የነበረበት ወቅት ነበር ። 


ታዲያ የአሜሪካ መሪዎች 
ሸፍ የተጠቀሙበት ርር ርክ ሊማ 
ገና ለውጥ ማምጣት ነበር ። የአሜሪካ የው 
ጭ ፖሊሲ ደጋፊና በወቅቱ የቬንዙዌላ ፕሬ 
ዘዳንት የነበረው እንዳለው «ሀብታሞችን 
ለማዳን ድሆችን መርዳት አለብን»* የማ 
ለው አቀራረብ የጊዜው የአሜሪካ መንግ 
ሥት የውጭ ፖሊሲ አንዱ መመሪያ ነበር 
ማለት ይቻላል ። እርዳታው ነፃነቱን ለሕ 
፡ ይ ማታይ ሳይሆን የእጅ አዙር ቅኝ 
ጥመድ ው 
እ ድ ውስጥ ለማቆየት ማዘና 


በአጠቃላይ ከዚሀ በላይ ከተጠቀሰው 
ሰመገንዘብ እንደሚቻለው በ፲950ዎቹ ማክ 
ተሚያ እና በ»#ዎቹ ውስጥ አንዳንድ የአ 
ማሜሪካና የምዕራብ አውሮፓ መንግሥታት 
የውጭ ፖሊሲ ኃላፊዎች በጠመንጃ አፊ 
ሙዝ የነፃነት እንቅሰቃሴን እስከ መመሪ 


ጃው ማፈን የማይችል መሆኑን ተገንዝበ 











ውት እንይነበር ነው ። ብዝበዛቸው መል 
ኩን ቀይሮ እንዲተጥል ከፈለጉ የተወሰነ 
ይረጃም ቢሆን ማፈግፈግ እንዳለባቸው ግ 
ልጽ ነበር ። የምዕራብ አውሮፓ ኢምፔሪያ 
ሊስቶች እያፈገፈጉና አዲስ ዘዴ እየፈለጉ 
ሳለ የአሜሪካ ኢምፔሪያሊስቶች ግትር 
ብለው የፖሊሲ ለውጥ ሳያደርጉ ቢቀጥሉ 
ይግሞ እንደማያዋጣቸው ተገነዘቡት። ስለ 
ሆነም እንደነ እንግሊዝና ፈረንሣይ መሪ 
ዎች ሁሉ «ችግሩ» የገባቸው የአሜሪካ መሪ 
ዎች ይሀን የማፈግፈግ ዘዴ በመንግሥታዊ 
ፖሊሲ ደረጃ መቀበል ነበረባቸው ። ይህ 
ማፈግፈግ በኒክሰን አስተዳደር ጊዜ በተግ 
ባር መታየች ጀመረ ። 

የኒክሰን ፖሊሲና የአርነት ንቅናቄዎች 


የአሜሪካ ኢምፔሪያሊስቶች የብሔራዊ አር 
ነት ትግልን በጠመንጃ ለመቋቋም ምን 
ያህል እንደሚያዳግት በበለጠ የተከሰተላ 
ቸው በቬትናም ባደረጉት ጦርነት ነበር ። 
የፈረንሣይ ኢምፔሪያሊዝም በቬትናም 
ሰፊ ሕዝብ ቆራጥ የአርነት ትግል ድል ተ 
መቶ ከቬትናም እንዲወጣ ሲገደድ ፀረ ኢም 
ፔሪያሊስት ትግሉ ግቡን እንዳይመታ ለማ 
ገድ የአሜሪካ ኢምፔሪያሊዝም በቬትናም 
የውስጥ ጉዳይ ጣልቃ ባባ ። 
የቬትናምን ሕዝብ የነፃነት ትግል ማዕ 
በል ለመግታት የአሜሪካ ወታደሮች በቬት 
ናም ሰፊ ሕዝብ ላይ የመርዝ ጋዝ ፤ የቦንብ 
ውርጄብሻኝና ይህ ነው የማይባል ኢሰብአዊ 
ድርጊቶችን ፈጸሙ ። ከዚህም በተጨማሪ 
ቬትናሞችን እርስ በርስ ለማፋጀት ሕዝባዊ 
ትግሉን ለማኮላሸት ሞከሩ ። ይህ ሙከራ 
ትግሉን ሊያከሽፈው አልቻለም ። እንዲያው 
ም ጦርነ። ወደ ሌሉች አገሮች ተዛምቶ በ19 
70ና በ19710የአሜሪካ ወታደሮች ካምቦዲያን 
(ካምጥቺያን) እናላኦስን በተከታታይ ወረሩ። 
በ1972 የአሜሪካ የአየር ኃይል በሰሜን ቬት 
ናም ላይ የቦንብ ድብደባውን አስፋፋው ። 
ያም ሆኖ የቬትናምን ሕዝብ ቆራጥ የነፃነት 


ትግል ለማፈን የሚችል ኃይል ባለመኖሩ 


የአሜካሪን ኢምፔሪያሊዝም የውርዶት ማ 


ቁን ተከናንቦ ቬትናምን ለቆ ለመውጣት 
ተገደደ ። ይህ የሆነው በኒክሰን አስተዳደር 
ወቅት ሲሆን ፤በሌላ አካባቢ የቬትናም ዓይ 
ነት ሕዝባዊ ትግል ቢነሳ ፤ ይኸን ዓይነት 
ትግል ለማፈን የሚያስችል የኒክሰን መመ 
ሪያ ተብሎ የሚጠራ ፖሊሲ ተቀይሶ 


ነበር። 

የኒክሰን መመሪያ የተወጠነው በ1959 
ነበር ። በአሜሪካ በፕሪንስተን ዩኒቨርሲቲ 
ዓለም አቀፍ ግንኙነት ፕሮፌሰር ፤ ሪቻርድ 
ፎክ ይህን ማስመልከት እንደጻፈው በኒክ 
ሰን መመሪያ መሠረት አሜሪካ በቬትናም 
ውስጥ እንዳደረገችው የሕዝብ ትግል የገጠ 
መወን አድሃሪ መንግሥት በቀጥታ የአሜ 
ሪካንን ወታደሮች አሰልፎ በመዋጋት መር 
ዳት ሳይሆን ፤ ከፍተኛ የወታደራዊ እርዳታ 
በመስጠትና ሕዝባዊ ትግሉን ለመቋቋም 
ከዚያው «ችግሩ»ካለበት አገር ወታደሮችን 
ማሰልጠን እንዲሆን ፤ «አስፈላጊም ከሆነ 
ከአሜሪካ አየር ኃይልና ባሀር ኃይል» ተዉ 
ማሪ ድጋፍ እንዲሰጥ ታቀደ ። በዚህ ግለ 
ሰብ አስተያየት ይህ የኒክሰን ፖሊሲ «አሜ 
ሪካ ከሦስተኛው ዓለም» ወዳጆቿ ጋር ሊኖ 
ራት የሚችለው የግንኙነት መልክ ምን 
መምሰል እንዳለበት የሚቀርጽ ነበር።*፤ 


የውጥረት ቅነሳ ፖሊሲ መስፈን 


በ1970ዎቹ መግቢያ ላይ በአጠቃላይ 
ሲታይ የአሜሪካ መሪዎች ከሶሻሊስት አገ 
ሮች ጋር ባላቸው ግንኙነት ከቀዝቃዛው 
ጦርነት ወደ የውጥረት ቅነሳ ፖሊሲ የተ 
ሸጋገሩበትና ከኋላቀር አገሮች ጋር ባላቸው 
ግንኙነት ከቀጥታ ጣልቃ ገብነት ከሞላ 
ጐደል የተቆጠቡበት ወቐት ነበር። ይህም 
በመሆኑ ቀደም ሲል በዓለም የፖለቲካ መ 
ድረክ የበላይነትን ይዞ የነበረው የኢምፔ 
ሪያሊስቶች የቀዝቃዛው ጦርነትና የቀጥታ 
ጣልቃ ገብነት ፖሊሲ ሥፍራውን ለውጥ 
ረት ቅነሳ ፖሊሲ ለቀቀ ። 

- የውጥረት ቅነሳ ፖሊሲ በኬኔዲና በኒክ 
ሰን ቸርነት ፤ በእነሱ ለሰው ልጅ «አሳቢ 

ነት» የመነጨ ሣይሆን በመሠረቱ ከሶሻሊ 
ዝም የማይቀር እድገት ፤ በለሙት ካፒታ 
ሊስት አገሮች የፀረ ሞኖፖሊስቶች ትግልና 
ተቃውሞ ፤ ከአርነት ንቅናቄ ጥንካሬና ድል 
አድራጊነት ፤ ከዓለም የስላም ኃይሎች ግፊ 
ትና ከመላሰሉት የመነጨ ለመሆኑ ከላይ 
የቀረቡት መረጃዎች ይጠቁማሉ። ኢምፔ 
ሪያሊስቶች አቅማቸው መቀነሱና እየተዳከ 
ሙ መምጣታቸው ሕቅ በመሆኑ «የምንኖ 
ርበትን ዘዴ እንፈልግ» በማለት ነው 
የፖሊሲያቸውን መልክ የለወጡት ። 
በየካቲት ወር 1972 ፕሬዚዳንት ሪቻርድ 


ኒክሰን ለአሜሪካ ብሔራ 

ረበበት ወቅት ፡ በ3ልመ ለ 
ጦች ሲያትት ፣ ከነኝህ ለውጦች አንዱ ነገር 
«በስትራቴጂ ጥንካሬ እንፃር አከራካሪ የነ 
በረው የአሜሪካ የበላይነት ማክተሙ» እንደ 
ሆነ ጠቁቄሟል ።** ከኒክሰን በፊት የአሜሪካ 
ፕሬዚዳንት የነበረው ሊንደን ጆንሰን የዘመና 
ችን የዓለም ሁኔታ ለአሜሪካ መሪዎች ወ 
ይም በአጠቃላይ ለአሜሪካ የገዥ መደብ 
አባላት የፈተና ጊዜና ለነሱ ጥቅም የማይ 
በጅ ፤ በጣም አደገኛ መሆኑን በጥር ወር 
1987 ለሀገሪቱ ብሔራዊ ሸንጐ ባደረገው 
ንግግር ሲገልጽ ፤ «የፈተና ጊዜ ነው-አዎ። 
የሸግግር ጊዜም ነው ። ሽግግሩም አንዳ 
ንዴ አዝጋሚ ፤ አንዳንዴ ተፈላጊ ያልሆነ፤ 
በአብዛኛው በጣም አሰቃይና ሁልጊዜ በ 
ጣም አደገኛ ነው» ” ብሎ ነበር። በአሜ 
ሪካ የውጭ ጉዳይ ሜኒስቴር የመረጃና የም 
ርምር ክፍል ዲሬክተር ቶማስ ኤል ሁግሄስ 
በጥር ወር 1967 «የላዬ ወደታች በሆነበት 
ዓ፥ም ፖሊሲ ማውጣትጋ በሚል ርዕስ 
በጸፈው ጽ፳ሑፉ የዓለም አቀፍ ሁኔታ በአጠ 
ቃላይ የአሜሪካ መሪዎች የፈለጉትን የውጭ 
ፖሊሲ ለማራመድ እንዳላስቻላቸውና ወዴ 
ማይፈልጉበት አቅጣጫ እየገፋቸው መሆ 
ኑን ሲገልጽ ፤«የምንኖረው የማይሆኑ አማ 
ራጮችን ያለማቋረጥ በሚያቀርብልን ዘመን 
ነው። እነኝህ አማራጮች አንዳቸውም 
ልንሄድበት ወዴ ምንፈልግበት አቅጣጫ 
የሚወስዱን አይመስሉም » ብሏል።#” 


#ዌ 


የች ሌም ጠዋ፡፡. የበ 


በአጠቃላይ እስከ አሁን ከቀረቡት ነጥ 
ቦች ለመገንኩበ እንደሚቻለው 1960ዎቹና 
በ1970ዎቹ መጀመሪያ ዓመታት ላይ በዓ 
ለም አቀፍ የፖለቲካ መድረክ የታዩት ለው 
ጦች የአሜሪካ የቅዝቃዛው ጦርነት ፖ 


ሊሲ መለወጥን የግድ አስፈላጊ አደረጉት። 
ከነዚህም ለውጦች የሶቫሊስት አገሮች በኢ 
ኮኖሚ ፤ በፖለቲካና በወታደራዊ አቋማ 
ቸው መጠናከር ፤ የተቀነባበረ የሰላም ፖ 
ሊሲ መከተልና ከካፒታሊስት አገሮች ጋር 
በሰላም አብሮ ለመኖር ዝግጁ መሆናቸውን 
ያለማቋረጥ መግለፃቸው ፥፤ የነፃነት እንቅስ 
ቃሴዎች በየቦታው ነፃነታቸውን መጐና 
ጸፋቸው ፤ በአንዳንድ ቦታም ድል በማድረ 
ግና የሶሻሊስት የእድገት ጐዳናን መከተል 
ወዘተ ... የአሜሪካ አጋሮች የሆኑ ዋና ዋና 
የካፒታሊስት አገሮች ለምሳሌ ምዕራብ 
ጀርመን ፤ ፈረንሣይ ፤ ጣሊያንና እንግሊዝ 
የቀዝቃዛው ጦርነት ፖሊሲን በመተው ከሶሻ 
ሊስት አገሮችጋር ጤናማና መልካም ግንኙ 
ነት መመሥረት፣፤የአሜሪካ ብሔራዊ ኢኮኖ 
ሚ.የአሜሪካ መንግሥት በሚያራምደው የመ 
ሣሪያ እሽቅድምድም ምክንያት ተደጋጋሚ 

ቀውስ ውስጥ መግባት ፤ የአሜሪካ ሕዝብ 

የአሜሪካ መንግሥት የሚከተለውን የጦ 

ርነት ፖሊሲ መቃወም ፡ በዚሁ ወቅት አገ 

ሪቷ መጠነኛ የፖሊሲ ለውጥ ማድረግ ያለ 

ባትመሆኑን የሚያምኑየአንዳንድ የሞኖፖል - 
ቡድኖችና የፖለቲካ ወኪሎቻቸው በአሜሪካ 

መንግሥት የውጭ ፖሊሲ አቀያየስ የበላ 

ይነት መያዛቸው ይገኙበታል ። በነኝሀ ለው 

ጦች የተነሣ የአሜሪካ መሪዎች እናጠፋ 

ቸዋለን ካሏቸው ከሶሻሊስት አገሮች ጋር 

መደራደርንና በሰላም አብሮ መኖርን የግ 
ዴታ ለመምረጥ ተገደዱ ። የነፃነት እንቅስ 
ቃሴዎችንም ለማፈን በየቦታው ወታይ 
ራዊ ጣልቃ ገብነት ሁልጊዜ የማያዋጣና 
22 ችግር ላይ ሊጥላቸው የሚችል 
መሆኑ 07 ሽንፈትን ሊያስከትል የሜ 
ታል መሆኑን በተለይም ከቬትናም ጦር 
ነት ተማሩ ። ስለሆነም የነፃነት እንቅስቃ 


ሴዎችንም ለማፈን በአመዛኙ በጣልቃ ገብ 
ነት ሳይሆን በተዘዋዋሪ መንገድ ለምሳሌ፤ 
የአካባቢ አድሃሪ መንግሥታትን ለወረራ 
በማደፋፈርና የውስጥ ፀረ አብዮት ኃይሎ 
ችን በመደገፍ ሕዝባዊ እንቅስቃሴን ለማ 
ፈን አዲስ የውጭ ፖሊሲ ዘዴ ተቀየስ ። 
ይኸም በ1969 የወጣው የኒክሰን መመሪያ 
የሚባለው ፖሊሲ መሆኑ ነው ። 


እነኝህ እርምጃዎች በአሜሪካ መሪዎች 
በመወሰዳቸው ምክንያት የቀዝቃዛው ጦር 
ነትና የቀጥታ ጣልቃ ገብነት ፖሊሲ 
በሰላም አብሮ ለመኖር ፖሊሲ ቦታውን 
ሊለቅ ቻለ ። በሰላም አብሮ የመኖር 
ፖሊሲ ከ[ሀ917 የሩስያ አብዮት ጀምሮ 
የሶቭየት ኅብረት ፥፤ በኋላም በተለይም 
ከ1945 ጀምሮ የተመሠረቱት ሌሎች ሶሻ 
ሊስት መንግሥታትና በአሁኑ ጊዜ የዓ 
ለምአቀፍ ፖለቲካ በደረሰበት የእድገት 
ዶረጃ ብዙ ሰላም ወዳድ መንግሥታት የሚ 
ከተሉት የውጭ ፖሊሲ መርህ ነው ። በሰ 
ላም አብሮ የመኖር መርሀ «በሀገሮች መካ 
ከል ያለ አለመግባባት በኃይል ፤ በጦርነት 
ሳይሆን በሰላማዊ መንገድ መፈታት አለ 
በት» የሚል ዲሞክራሲያዊ ፖሊሲ ነው ። 


ይህን ፖሊሲ መቀበል ማለት በዓለም ው 
ስጥ በቀዝቃዛው ጦርነት ምክንያት ሰፍኖ 


የነበረውን ውጥረት መቀነስ" የተለያዩ የሶ 
ሲዮ ፖለቲካ ሥርዓት በሚከተሉ ሀገሮች 
መካከል ጠቃሚ በሆኑ በጋራ ጉዳዮች ላይ 
ለምሳሌ በኢኮኖሚ ፤ በንግድ፤ በሳይንስ፣፤ 
በቴክኒክና በባህል መስኮች መተባበር 
ማለት ነው። 

የውጥረት ቅነሳ ማለት በመንግሥታት 
መካከል በቀዝቃዛው ጦርነት ላይ ተመስ 
ርቶ የነበረ ግንኙነትን በማስወገድ ወደ «ተ 
ረጋጋ ግንኙነት መሸጋገር ማለት ነው ።» 
የውጥረት ቅነሳ ማለት በሀገሮች መካከል 
የሚነሱ «የሚያከራክሩ ነገሮችን በኃይልና 
በማስፈራራት ... ሳይሆን በሰላማዊ መን 
ገድ ‹ በጋራ ማስወገድ ማለት ነው ። የውጥ 
ረት ቅነሳ ማለት የተወሰነ መተማመንና 
የርስ በርስ ጥቅም ግንኙነት መፍጠር ማለት 
ነው ።»*፤ ይህ በ1970ዎቹ መግቢያ ላይ 
የተጀመረው የውጥረት ቅነሳ ፖሊሲ በቅ 
ርቡ በሬጋን- አስተዳደር ያገጠጠ የጦረ 
ኝነትና የጠብ አጫሪነት ፖሊሲ መደፍ 
ረስ እስከጀመረበት ጊዜ ድረስ. የተለ 
ያየ የሶሲዮ ፖለቲካ ሥርዓት በሚከተሉ 
አገሮች መካከል የጋራ ጥቅሞችን መሠረት 
በማድረግ መልካም ግንኙነትን በመፍጠር 
ለዓለም ሰላም መጠበቅ ከፍተኛ አስተዋ 
ጽኦ አድርጓል ። 


የግርጌ ማስታወሻ 

ነት» የመነጨ ሣይሆን በመሠረቱ ከሶሻሊ 
ዝም የማይቀር እድገት ፤፥ በለሙት ካፒታ 
ሊስት አገሮች የፀረ ሞኖፖሊስቶች ትግልና 
ተቃውሞ ፤ ከአርነት ንቅናቄ ጥንካሬና ድል 
አድራጊነት ፤ ከዓለም የስላም ኃይሎች ግፊ 
ትና ከመሳሰሉት የመነጨ ለመሆኑ ከላይ 
የቀረቡት መረጃዎች ይጠቁማሉ። ኢምፔ 
ሪያሊስቶች አቅማቸው መቀነሱና እየተዳከ 
ሙ መምጣታቸው ሐቅ በመሆኑ «የምንኖ 
ርበትን ዘዴ እንፈልግ» በማለት ነው 
የፖሊሲያቸውን መልክ የለወጡት ። 
በየካቲት ወር 1972 ፕሬዚዳንት ሪቻርድ 


ኒክሰን ለአሜሪካ ብሔራ 

ረበበት ወቅት ፥ በእይታው ልን 
ጦች ሲያትት ፣ ከነኝህ ለውጦች አንዱ ነገር 
«በስትራቴጂ ጥንካሬ አንፃር አከራካሪ የነ 
በረው የአሜሪካ የበላይነት ማክተሙ» እንደ 
ሆነ ጠቁሟል ።5* ከኒክሰን በፊት የአሜሪካ 
ፕሬዚዳንት የነበረው ሊንደን ጆንሰን የዘመና 
ችን የዓለም ሁኔታ ለአሜሪካ መሪዎች ወ 
ይም በአጠቃላይ ለአሜሪካ የገዥ መደብ 
አባላት የፈተና ጊዜና ለነሱ ጥቅም የማይ 
በጅ * በጣም አደገኛ መሆኑን በጥር ወር 
1967 ለሀገሪቱ ብሔራዊ ሸንጐ ባደረገው 
ንግግር ሲገልጽ ፤ «የፈተና ጊዜ ነው-አዎ። 
የሸግግር ጊዜም ነው ። ሽግግሩም አንዳ 
ንዴ አዝጋሚ ፤ አንዳንዴ ትፈላጊ ያልሆነ፤ 
በአብዛኛው በጣም አሰቃይና ሁልጊዜ በ 
ጣም አደገኛ ነው» ” ብሎ ነበር። በአሜ 
ሪካ የውጭ ጉዳይ ሚኒስቴር የመረጃና የም 
ርምር ክፍል ዲሬክተር ቶማስ ኤል ሁግሄስ 
በጥር ወር 1967 «የላዩ ወዶታች በሆነበት 
ዓለም ፖሊሲ ማውጣትጋ በሚል ርዕስ 
በጸፈው ጽሑፉ የዓለም አቀፍ ሁኔታ በአጠ 
ቃላይ የአሜሪካ መሪዎች የፈለጉትን የውጭ 
ፖሊሲ ለማራመድ እንዳላስቻላቸውና ወዴ 
ማይፈልጉበት አቕጣጫ እየገፋቸው መሆ 
ኑን ሲገልጽ ፡«የምንኖረው የማይሆኑ አማ 
ራጮችን ያለማቋረጥ በሚያቀርብልን ዘመን 
ነው ።። እነኝህ አማራጮች አንዳቸውም 
ልንሄድበት ወዶ ምንፈልግበት አቅጣጫ 
የሚወስዱን አይመስሉም » ብሏል።”“ 


በአጠቃላይ እስከ አሁን ከቅረቡት ነጥ 
ቦች ለመገንኩበ እንደሚቻለው 1960ዎቹና 
በ1970ዎቹ መጀመሪያ ዓመታት ላይ በዓ 
ለም አቀፍ የፖለቲካ መድረክ የታዩት ለው 
ጦች የአሜሪካ የቅዝቃዛው ጦርነት ፖ 


ሊሲ መለወጥን የግድ አስፈላጊ አደረጉት። 
ከነዚህም ለውጦች የሶሻሊስት አገሮች በኢ 
ኮኖሚ ፤ በፖለቲካና በወታደራዊ አቋማ 
ቸው መጠናከር ፤ የተቀነባበረ የሰላም ፖ 
ሊሲ መከተልና ከካፒታሊስት አገሮች ጋር 
በስላም አብሮ ለመኖር ዝግጁ መሆናቸውን 
ያለማቋረጥ መግለፃቸው ፥፤ የነፃነት እንቅስ 
ቃሴዎች በየቦታው ነፃነታቸውን መጐና 
ጸፋቸው ፤ በአንዳንድ ቦታም ድል በማድረ 
ግና የሶሻሊስት የእድገት ጐዳናን መከተል 
ወዘተ ... የአሜሪካ አጋሮች የሆኑ ዋና ዋና 
የካፒታሊስት አገሮች ለምሳሌ ምዕራብ 
ጀርመን ፤ ፈረንሣይ ፤ ጣሊያንና እንግሊዝ 
የቀዝቃዛው ጦርነት ፖሊሲን በመተው ከሶሻ 
ሊስት አገሮች ጋርጤናማና መልካም ግንኙ 
ነት መመሥረት ፤የአሜሪካ ብሔራዊ ኢኮኖ 
ሚ.የአሜሪካ መንግሥት በሚያራምደው የመ 
ሣሪያ እሽቅድምድም ምክንያት ተደጋጋሚ 
ቀውስ ውስጥ መግባት ፤ የአሜሪካ ሕዝብ 
የአሜሪካ መንግሥት የሚከተለውን የጦ 
ርነት ፖሊሲ መቃወም ፣፤ በዚሁ ወቅት አገ 
ሪቷ መጠነኛ የፖሊሲ ለውጥ ማድረግ ያለ 


ባትመሆኑን የሚያምኑየአንዳንድ የሞኖፖል 


ቡድኖችና የፖለቲካ ወኪሎቻቸው በአሜሪካ 
መንግሥች የውጭ ፖሊሲ አቀያየስ የበላ 
ይነት መያዛቸው ይገኙበታል ። በነኝህ ለው 
ጦች የተነሣ የአሜሪካ መሪዎች እናጠፋ 
ቸዋለን ካሏቸው ከሶሻሊስት አገሮች ጋር 
መደራደርንና በሰላም አብሮ መኖርን የግ 
ዴታ ለመምረጥ ተገደዱ ። የነፃነት እንቅስ 
ቃሴዎችንም ለማፈን - በየቦታው ወታይ 
ራዊ ጣልቃ ገብነት ሁልጊዜ የማያዋጣና 
ከፍተኛ ችግር ላይ ሊጥላቸው የሚችል 
መሆኑ ፣ ሽንፈትን ሊያስከትል የሜ 
ችል መሆኑን በተለይም ከቬትናም ጦር 
ነት ተማሩ ። ሰለሆነም የነፃነት እንቅስቃ 





ሴዎችንም ለማፈን በአመዛኙ በጣልቃ ገብ 
ነት ሳይሆን በተዘዋዋሪ መንገድ ለምሳሌ፤ 
የአካባቢ አድሃሪ መንግሥታትን ለወረራ 
በማደፋፈርና የውስጥ ፀረ አብዮት ኃይሎ 
ችን በመይገፍ ሕዝባዊ እንቅስቃሴን ለማ 
ፈን አዲስ የውጭ ፖሊሲ ዘዴ ተቀየስ ። 
ይኸም በ1969 የወጣው የኒክሰን መመሪያ 
የሚባለው ፖሊሲ መሆኑ ነው ። 


እነኝህ እርምጃዎች በአሜሪካ መሪዎች 
በመወሰዳቸው ምክንያት የቀዝቃዛው ጦር 
ነትና የቀጥታ ጣልቃ ገብነት ፖሊሲ 
በሰላም አብሮ ለመኖር ፖሊሲ ቦታውን 
ሊለቅ ቻለ ። በሰላም አብሮ የመኖር 
ፖሊሲ ከሀ9317፲ የሩስያ አብዮት ጀምሮ 
የሶቭየት ኅብረት ፤ በኋላም በተለይም 
ከ1945 ጀምሮ የተመሠረቱት ሌሎች ሶሻ 
ሊስት መንግሥታትና በአሁኑ ጊዜ የዓ 
ለምአቀፍ ፖለቲካ በደረሰበት የእድገት 
ደረጃ ብዙ ሰላም ወዳድ መንግሥታት የሚ 
ከተሉት የውጭ ፖሊሲ መርህ ነው ። በሰ 
ላም አብሮ የመኖር መርህ «በሀገሮች መካ 
ከል ያለ አለመግባባት በኃይል ፥ በጦርነት 
ሳይሆን በሰላማዊ መንገድ መፈታት አለ 
በት» የሚል ዲሞክራሲያዊ ፖሊሲ ነው ። 


ይህን ፖሊሲ መቀበል ማለት በዓለም ው 
ስጥ በቀዝቃዛው ጦርነት ምክንያት ሰፍኖ 


የነበረውን ውጥረት መቀነስ፣፤ የተለያዩ የሶ 

